

दैनिक

मीडिया ऑडिटर

रीवा, सतना एवं मनेन्द्रगढ़ से एक साथ प्रकाशित

: वीप वॉक्स :

खेड़ा बोले- मोदी जो बोलते नहीं, थरूर सुन लेते हैं

कांग्रेस सांसद ने जी-7 समिट में भारतीय नाविकों का मुद्दा उठाने पर पीएम की तारीफ की थी



नई दिल्ली, एजेंसी। पीएम मोदी के जी-7 समिट में भारतीय नाविकों का मुद्दा उठाने पर कांग्रेस सांसद शशि थरूर ने तारीफ की थी। अब थरूर की पार्टी के लोग ही उनकी आलोचना कर रहे हैं।

पवन खेड़ा ने शनिवार को थरूर पर तंज कसते हुए कहा- मेरे सीनियर सहयोगी शशि थरूर पीएम मोदी की तारीफ के लिए कुछ भी कर सकते हैं। अब वे वो बातें भी सुन सकते हैं जो मोदी ने कभी कही ही नहीं। दरअसल 18 जून को फ्रांस में जी-7 समिट के दौरान पीएम ने ट्रम्प से मुलाकात के दौरान भारतीय नाविकों की मौत का मुद्दा उठाया था। थरूर ने कहा था कि पीएम मोदी ने अमेरिकी राष्ट्रपति के सामने भारत का पक्ष साफ कर दिया था।

ट्रम्प बोले-अमेरिका होर्मुज में टोल लगा सकता है

इससे मिडिल-ईस्ट में सुरक्षा पर खर्च की भरपाई करेगे

तेल अवीव/तेहरान/ वॉशिंगटन डीसी, एजेंसी। ट्रम्प ने सोशल मीडिया पोस्ट में कहा कि अगर ईरान के साथ 60 दिनों में कोई समझौता नहीं हुआ, तो अमेरिका भविष्य में होर्मुज स्ट्रेट में टोल लगाने पर विचार कर सकता है। यह शुल्क मिडिल-ईस्ट में सुरक्षा पर हुए अमेरिकी खर्च की भरपाई के लिए होगा।

हालांकि उन्होंने साफ किया कि सीजफायर के दौरान अगले 60 दिनों तक होर्मुज स्ट्रेट से गुजरने वाले जहाजों पर कोई टोल नहीं लगाया जाएगा। 60 दिन खत्म होने के बाद भी टोल नहीं लगाया जाएगा, जब तक यह अमेरिका की तरफ से नहीं लगाया गया होता।

इस बीच अमेरिका और ईरान शांति वार्ता के लिए स्विट्जरलैंड पहुंच चुके हैं। अमेरिकी डेलीगेशन में उपराष्ट्रपति जेडी वेंस, विशेष दूत स्टीव वित्कॉफ और ट्रम्प के दामाद जेरेड कुशनर हैं। वहीं, ईरानी डेलीगेशन का नेतृत्व विदेश मंत्री अब्बास अराघच कर रहे हैं। संसद स्पीकर बाघेर गालिबाफ भी बातचीत में शामिल होंगे।

दावा: ब्रिटिश प्रधानमंत्री स्टार्मर आज इस्तीफा दे सकते हैं

पार्टी के 100 सांसद खिलाफ; 10 साल में 5 पीएम ने कार्यकाल से पहले पद छोड़ा



लंदन, एजेंसी। ब्रिटेन के प्रधानमंत्री कीर स्टार्मर सोमवार को इस्तीफा का ऐलान कर सकते हैं। साथ ही वे अपने पद छोड़ने का रोडमैप भी बता सकते हैं। यह दावा ब्रिटेन के अखबार 'द ऑब्जर्वर' की रिपोर्ट में किया गया है। रिपोर्ट के मुताबिक स्टार्मर ने कैबिनेट मंत्रियों, सलाहकारों और ट्रेड यूनियन नेताओं से बातचीत के बाद तय किया है कि उनका पद पर बने रहना अब मुश्किल है। हालांकि, रॉयटर्स के मुताबिक सरकारी सूत्रों ने इस दावे को खारिज करते हुए कहा कि स्टार्मर अभी भी प्रधानमंत्री के तौर पर अपने काम करने पर ध्यान दे रहे हैं।

हिमालय से हिंद महासागर तक दिखी योग शक्ति

कोलकाता में मोदी बोले:70 की उम्र में 50 जैसा दिखें

योग इसमें मददगार, यह सबको जोड़ता है; पीएम ने 5 आसन किए, लोगों को सिखाया



पीएम ने कहा कि योग दुनिया का सबसे बड़ा सामुदायिक उत्सव बन चुका है, जो लोगों, देशों और संस्कृतियों को एक साथ जोड़ता है। उन्होंने कहा कि 21 जून, जो पृथ्वी का सबसे लंबा दिन माना जाता है, अब पूरी दुनिया में योग दिवस के रूप में मनाया जाता है। पीएम के साथ कोलकाता के ऐतिहासिक 'रेड रोड' पर हजारों लोगों ने योग किया। पीएम ने ताड़ासन, अर्धचक्रासन, भद्रासन, त्रिकोणासन सहित 5 आसन किए। कॉमन प्रोटोकॉल योग सत्र के दौरान पीएम लोगों के बीच पहुंचे और उनकी योग मुद्राओं को सुधारने में मदद करते नजर आए। 112वें अंतरराष्ट्रीय योग दिवस की थीम 'Yoga for Healthy Ageing' यानी बढ़ती उम्र के लिए योग है। इस थीम का मकसद यह बताना है कि योग सिर्फ फिटनेस का माध्यम नहीं, बल्कि उम्र बढ़ने के साथ शरीर, मन और मानसिक स्वास्थ्य को बेहतर बनाए रखने का भी तरीका है।

योग केवल शारीरिक श्रम का साधन नहीं है: पीएम ने कहा- योग दिवस के मौके पर बंगाल में होना बहुत खास है। बंगाल की पवित्र भूमि, जहां विवेकानंद जैसे लोग ने योग से दुनिया को परिचित किया। लहरि महाशय जैसे महान योगियों ने परंपरा को नई ऊंचाइयों तक पहुंचाया। आज उसी धरती पर सामूहिक योग का अनुभव अलग आध्यात्मिक अनुभव दे रहा है।

मोदी बोले- योग पर्सनल लाइफस्टाइल नहीं, बल्कि जरूरत बन गया है: कहा- आधुनिक समय में जीवन के असंतुलन से जूझ रहे हैं। उन्हें मशकत करनी पड़ रही है। योग में बैलेंस जीवन जीने की कला सिखाता है। जब हम हमारे शरीर को सही तरीके से चलाया सीख लेते हैं तो स्वास्थ्य हमारा स्वाभाव बन जाता है। योग केवल सिर्फ शरीर के स्वास्थ्य ही नहीं बल्कि मानसिक स्वास्थ्य का मार्ग भी दिखाता है। हमें क्या करना चाहिए क्या नहीं करना चाहिए, इसका बोध योग कराता है।


योग आज के सिर्फ हमारी पर्सनल लाइफस्टाइल के लिए जरूरी है, इतना ही नहीं है, बल्कि ये एक जरूरत भी है। योग दिवस के मौके पर करोड़ों लोग योग से जुड़े हैं, आइए हम संकल्प ले योग को सिर्फ एक दिन या कार्यक्रम तक सीमित नहीं रखेंगे। भारत में, हिमालय से लेकर हिंद महासागर तक, और पूर्व में पूर्वोत्तर और बंगाल से लेकर पश्चिम में सौराष्ट्र तक, पूरा देश योग की ऊर्जा से भरा हुआ लगता है।

कॉकरोच जनता पार्टी का प्रदर्शन जारी

शिक्षा मंत्री के इस्तीफे की मांग पर जंतर-मंतर पर रातभर धरना; दीपके ने क्रिकेट खेला

मुंबई में बारिश, फिर एक्टिव हुआ मानसून

आगे बढ़ने के आसार, सोलापुर के पास 14 दिनों से रुका था; 8 राज्यों में तापमान 40 डिग्री के पार



नई दिल्ली, एजेंसी। नीट पेपर लोक के विरोध में कॉकरोच जनता पार्टी (CJP) का जंतर-मंतर पर रविवार को दूसरे दिन भी प्रदर्शन जारी है। प्रदर्शनकारी शिक्षा मंत्री धर्मेन्द्र प्रधान के इस्तीफे की मांग को लेकर रातभर जंतर-मंतर पर बैठे रहे।

CJP फाउंडर अभिजीत दीपके और उनके समर्थक शनिवार रात से जंतर-मंतर पर डटे हुए हैं। वे केंद्रीय शिक्षा मंत्री धर्मेन्द्र प्रधान के इस्तीफे की मांग कर रहे हैं।

दिल्ली पुलिस ने शनिवार शाम 5 बजे के बाद प्रदर्शन को अनुमति खत्म होने की बात कहकर जगह खाली करने के लिए कहा था। इसके बावजूद प्रदर्शनकारी रातभर जंतर-मंतर पर बैठे रहे।

दीपके ने लोगों से आंदोलन का समर्थन करने की अपील की। उन्होंने NEET री-एग्जाम देने वाले छात्रों से भी परीक्षा के बाद प्रदर्शन में शामिल होने की अपील की। इससे पहले शनिवार को सामाजिक कार्यकर्ता सोनम वागचुक भी प्रदर्शन में शामिल हुए। उन्होंने कहा कि अगर धर्मेन्द्र प्रधान इस्तीफा नहीं देते हैं, तो वे 27 जून से अनशन शुरू करेंगे।

पानी और लाइट को लेकर शिकायत

अभिजीत ने आरोप लगाया कि शनिवार रात जंतर-मंतर पर टॉयलेट्स में पानी नहीं आ रहा था। उन्होंने झुपड़ पर लिखा- अधिकारियों से अपील करता हूं कि जंतर-मंतर प्रदर्शन स्थल के शौचालयों का पानी बंद न किया जाए। शनिवार रात से सार्वजनिक शौचालयों में पानी नहीं आ रहा है। प्रदर्शनकारियों का यह भी कहना था कि रात में कुछ समय के लिए लाइट बंद कर दी गई थी, जिसके चलते टॉयलेट तक पहुंचने में दिक्कत हुई।

भोपाल/जयपुर/लखनऊ/पटना, एजेंसी। मुंबई को जिस बारिश का कई हफ्तों से इंतजार था, वह आखिरकार रविवार सुबह पहुंच गई। शहर के कई इलाकों में सीजन की पहली अच्छी बारिश हुई। इससे लंबे समय से गर्मी और उमस से परेशान लोगों को राहत मिली।

इस महीने की शुरुआत में मानसून दक्षिण कोकण तक पहुंच गया था, लेकिन 8 जून से सोलापुर के पास रुका था। IMD ने कहा है कि 23 जून के आसपास दक्षिण-पश्चिम मानसून के महाराष्ट्र और इससे आगे बढ़ने के लिए अनुकूल परिस्थितियां बन रही हैं।

मुंबई में हो रही बारिश की एक बड़ी वजह पश्चिमी घाट में बनने वाले बादल हैं। अरब सागर से आने वाली नम हवाएं जब पश्चिमी घाट की पहाड़ियों से टकराती हैं, तो ऊपर उठकर ठंडी हो जाती हैं और घने बादलों में बदल जाती हैं। बाद में ऊपरी हवाएं इन बादलों को मुंबई ले आती हैं। देश के ज्यादातर हिस्सों में अभी ग्री-मानसून एक्टिव है। इसके बावजूद 8 राज्यों में तापमान 40 डिग्री के पार है। उत्तर प्रदेश का बाढ़ एक बार फिर देश में सबसे गर्म रहा। यहां शनिवार को पारा 44.2 डिग्री रिकॉर्ड किया गया। दिल्ली में भी तापमान 40 डिग्री दर्ज किया गया।

तीन राज्यों में बारिश संभव

मौसम विभाग के मुताबिक, 23 जून के आसपास मानसून महाराष्ट्र, तेलंगाना, ओडिशा, झारखंड, बिहार और छत्तीसगढ़ के कुछ हिस्सों में आगे बढ़ सकता है। 21 से 26 जून के बीच मध्य प्रदेश, विदर्भ और छत्तीसगढ़ में बारिश हो सकती है। सैटेलाइट तस्वीरों में भी अब बादलों का दायरा बढ़ता दिखाई दे रहा है। एपी-छत्तीसगढ़ बॉर्डर पर अटका मानसून 23 जून को आगे बढ़ सकता है। मौसम विभाग के मुताबिक महाराष्ट्र, तेलंगाना, ओडिशा, झारखंड, बिहार और छत्तीसगढ़ के कुछ हिस्सों में मानसून को आगे बढ़ाने वाले सिस्टम एक्टिव हो गए हैं।

योगी बोले- बेटीयों को छेड़ने वाला यमराज के घर जाएगा

रफा मोहम्मद-ईद पर उड़ता कराती, कांवड़ यात्रा-कृष्ण जन्मोत्सव पर रोक लगाती थी



महोबा/हमीरपुर, एजेंसी। सीएम योगी ने रविवार को हमीरपुर में कहा- सपा सरकार में हर जिले में एक माफिया होता था। ये माफिया जमीनों पर कब्जा करते थे। व्यापारी और बेटी के लिए संकट खड़ा करते थे। पुलिस पर हमला करते थे। छवि खराब होती थी- बुदेलखंड की।

योगी ने कहा- आज माफिया के लिए कोई जगह नहीं है। माफिया अब जेल में है या मिट्टी में मिल गए। अब बेटी की सुरक्षा में कोई संघ नहीं लगा सकता है। अगर ऐसा दुस्साहच्य कोई करता है तो यमराज के घर जाएगा। कहा- 21 जून हो गया, लेकिन मानसून नहीं आया।

पंजाब के निहंग सिंहों का उत्तराखंड में गुरुद्वारे पर कब्जा

सेवादार को बंधक बनाया, रुद्रप्रयाग में अंतरजाल बंद

भारत-तिब्बत सीमा पुलिस बल-प्रांतीय सशस्त्र कांस्टेबलरी ने घेराबंदी की



रुद्रप्रयाग/चंडीगढ़, एजेंसी। उत्तराखंड के चमोली स्थित कर्णप्रयाग में 16 जून को हुए विवाद के बाद शनिवार देर शाम रुद्रप्रयाग के नगरासू स्थित गुरुद्वारे में पंजाब से आए निहंगों ने कब्जा कर लिया। उन्होंने दो लोगों को बंधक भी बनाया। हालांकि, विवाद बढ़ने पर निहंगों ने एक व्यक्ति को छोड़ दिया, जबकि एक सेवादार को बंधक बनाए रखा।

घटना की जानकारी मिलते ही पुलिस और प्रशासनिक अधिकारी मौके पर पहुंचे और स्थिति को संभालने में जुट गए। हालांकि, हालात बिगड़ने पर सेना से मदद मांगी गई, जिसके बाद सेना की ओर से भारत-तिब्बत सीमा पुलिस बल को मौके पर भेजा गया। भारत-तिब्बत सीमा पुलिस बल के पहुंचने के बाद स्थिति पर नियंत्रण पाया गया, लेकिन इलाके में अभी भी तनाव बना हुआ है।

मौके पर पुलिस, प्रांतीय सशस्त्र कांस्टेबलरी और भारत-तिब्बत सीमा पुलिस बल की भारी तैनाती की गई है। नगरासू में अंतरजाल बंद कर दिया गया है। आज सुबह रुद्रप्रयाग के जिला मजिस्ट्रेट विशाल मिश्रा निहंगों से बातचीत करने पहुंचे, लेकिन उन्होंने बात ही नहीं की। हालात को देखते हुए चमोली और रुद्रप्रयाग जिलों के संवेदनशील क्षेत्रों में थारा 163 लागू कर दी गई है, जो 27 जून तक प्रभावी रहेगा।

इधर, पंजाब में वारिस पंजाब दे के नेता मनप्रीत सिंह अयाली ने हेमकुंड यात्रा के दौरान सिखों की सुरक्षा की मांग की है। साथ ही उनका एक जत्था उत्तराखंड सरकार और प्रशासन से मुलाकात करने के लिए रवाना हुआ है। वहीं, विवाद के बाद गिरफ्तार किए गए मोहाली के सोहाना गांव निवासी सिखों के परिजन ने चमोली पुलिस को पत्र लिखकर मामले की निष्पक्ष जांच की मांग की है।

नेवी को मिले 3 स्वदेशी युद्धपोत

आईएनएस दूनागिरी ब्रह्मोस से लैस, रडार नहीं पकड़ पाएगा

आईएनएस संशोधक लगातार 12000 किमी तक चल सकता है



आईएनएस अग्रय भारतीय तटरेखा के पास मौजूद दुश्मन पनडुब्बियों को नष्ट कर सकता है।

इस दौरान कार्यक्रम में पीएम नरेंद्र मोदी भी मौजूद रहे। उन्होंने कहा कि यह नए भारत की सबसे बड़ी ताकत है। आज भारत रक्षा क्षेत्र में केवल खरीदार बनकर नहीं रहना चाहता। हमारी सैन्य शक्ति दुनिया के लिए बाजार नहीं बन सकती। हमारी शक्ति की पहचान विश्व का बाजार बनने में नहीं, बल्कि आत्मनिर्भरता में है।

आईएनएस अग्रय भारतीय तटरेखा के पास मौजूद दुश्मन पनडुब्बियों को नष्ट कर सकता है।

इस दौरान कार्यक्रम में पीएम नरेंद्र मोदी भी मौजूद रहे। उन्होंने कहा कि यह नए भारत की सबसे बड़ी ताकत है। आज भारत रक्षा क्षेत्र में केवल खरीदार बनकर नहीं रहना चाहता। हमारी सैन्य शक्ति दुनिया के लिए बाजार नहीं बन सकती। हमारी शक्ति की पहचान विश्व का बाजार बनने में नहीं, बल्कि आत्मनिर्भरता में है।

आईएनएस संशोधक लगातार 12000 किमी तक चल सकता है

आईएनएस अग्रय- दुश्मन की पनडुब्बी खोजकर नष्ट करेगा:

आईएनएस अग्रय अर्नाला श्रेणी का चौथा पनडुब्बी रोधी युद्धक उथला जल पोत है। इसे हल्के टॉपीडो, स्वदेशी रॉकेट प्रक्षेपक और उन्नत सोनार प्रणाली से लैस किया गया है। जिससे यह तटों पर तैनात दुश्मन की पनडुब्बियों का पता लगाकर उन्हें निशाना बना सकता है।

आईएनएस संशोधक- समुद्र का नक्शा और सर्वे करेगा:

आईएनएस संशोधक सर्वे पोत (बड़ा) श्रृंखला का चौथा जहाज है। इसका काम युद्ध लड़ना नहीं, बल्कि समुद्र का सर्वे करना है। इसे तट और गहरे समुद्र में जलमपी सर्वेक्षण, समुद्री डेटा संग्रहण और रक्षा-नागरिक उपयोग के लिए बनाया गया है। बंदरगाहों और समुद्री मार्गों का सर्वे करना भी इसके मुख्य काम में शामिल है।

कोलकाता, एजेंसी। तीन स्वदेशी युद्धपोत आईएनएस दूनागिरी, आईएनएस संशोधक और पनडुब्बी रोधी आईएनएस अग्रय रविवार को भारतीय नौसेना में शामिल हुए। इन्हें देश में ही डिजाइन और बनाया गया है।

आईएनएस संशोधक एक बार में लगातार 12 हजार किलोमीटर तक जा सकता है। आईएनएस दूनागिरी 8 ब्रह्मोस मिसाइलों से लैस है। वहीं,

अंतरराष्ट्रीय योग दिवस पर योगमय हुआ दिल्ली-एनसीआर सीएम समेत दिग्गज नेताओं ने लिया भाग

नई दिल्ली, एजेंसी। दिल्ली-एनसीआर समेत आज यानी रविवार को पूरे देश में अंतरराष्ट्रीय योग दिवस मनाया जा रहा है। दिल्ली में लाल किला, कर्नाट प्लेस, कर्तव्य पथ के साथ ही डीडीए, एनडीएमसी व एमसीडी के पार्को में एक साथ योग कार्यक्रम हो रहे हैं।

दिल्ली की मुख्यमंत्री रेखा गुप्ता 12वें अंतरराष्ट्रीय योग दिवस के अवसर पर आसोला-भाटी में नीली झील किनारे सैकड़ों योग साधकों के साथ योगाभ्यास में सम्मिलित हुईं।

इस अवसर पर सांसद श्री रामबीर सिंह बिष्टुड़ी, मंत्री सरदार मनजिंदर सिंह सिरसा, विधायक श्री करतार सिंह तंवर सहित वरिष्ठ नेता व अधिकारी उपस्थित हुए। राजधानी दिल्ली स्थित जामा मस्जिद परिसर में लोगों के साथ योग करते गांधी स्मृति के उपाध्यक्ष विजय गोयल व दिल्ली भाजपा अल्पसंख्यक मोर्चा अध्यक्ष अनीस अब्बासी।

12वें अंतराष्ट्रीय योग दिवस के अवसर पर दिल्ली के इंडिया गेट पर आयोजित कार्यक्रम में सैकड़ों लोगों ने एक साथ योग किया। अभिनेत्री शिन्पा शेड्री गुरुग्राम में 12वें सालाना अंतराष्ट्रीय योग दिवस सेलिब्रेशन में शामिल हुईं। इस साल के योग



दिवस की थीम है 'स्वस्थ उम्र बढ़ाने के लिए योग।'।

भाजपा सांसद रवि शंकर प्रसाद ने किया योग: भाजपा सांसद रवि शंकर प्रसाद ने संसद परिसर में आयोजित कार्यक्रम में योग किया। इस दौरान उन्होंने कहा कि आज एक ऐतिहासिक दिन है। आज प्रधानमंत्री मोदी ने योग को शांति और सद्भाव का इतना बड़ा नाम बना दिया कि पूरी दुनिया इसके साथ है।

शिप्रा सनसिटी में हुआ योग कार्यक्रम: गाजियाबाद की शिप्रा सनसिटी फेज दो में अंतराष्ट्रीय योग दिवस के अवसर पर दैनिक जामरण द्वारा आयोजित कार्यक्रम में योग करते लोग।

खेल मंत्री के साथ अभिनेता अक्षय

कुमार ने किया योग: केंद्रीय खेल मंत्री मनसुख मंडाविया और अभिनेता अक्षय कुमार ने दिल्ली में 12वें सालाना



अंतरराष्ट्रीय योग दिवस समारोह में हिस्सा लिया।

केंद्रीय शिक्षा मंत्री ने किया योग:


दिल्ली सीएम ने दी योग दिवस की शुभकामनाएं

दिल्ली की मुख्यमंत्री रेखा गुप्ता ने दिल्लीवासियों को अंतरराष्ट्रीय योग दिवस की शुभकामनाएं दी हैं। उन्होंने एक्स पर पोस्ट कर लिखा, 'योग हमारी प्राचीन संस्कृति का अनुपम उपहार है। यह शरीर, मन और आत्मा के बीच संतुलन स्थापित करता है। व्यस्त दिनचर्या में योग आत्मिक शांति एवं उत्तम स्वास्थ्य प्रदान करता है। आज के दिन योग को अपने दैनिक जीवन का अभिन्न अंग बनाने का संकल्प लें।' 12वें अंतराष्ट्रीय योग दिवस के अवसर पर यमुना स्पोर्ट्स कॉम्प्लेक्स में प्रधानमंत्री नरेन्द्र मोदी को लाइव सुनते लोग। गुरुग्राम में योगाभ्यास करते साधक : 12वें अंतराष्ट्रीय योग दिवस के अवसर पर सोहना ब्लॉक योग सत्र द्वारा भोंडी स्थित लेबरम स्कूल में आयोजित योग कार्यक्रम में योगाभ्यास करते साधक। इस अवसर पर मुख्य अतिथि के रूप में सोहना के विधायक तेजपाल तंवर भी मौजूद रहे।

असम में अंबुबाची मेला की तैयारी तेज, कामाख्या मंदिर में 22 जून से शुरू होगा चार दिवसीय उत्सव

गुवाहाटी, एजेंसी। पूर्वी भारत

के सबसे बड़े धार्मिक उत्सवों में से एक अंबुबाची मेला 2026 के लिए असम सरकार और कामाख्या मंदिर प्रबंधन ने अपनी तैयारियां पूरी कर ली हैं। गुवाहाटी की ऐतिहासिक नीलाचल पहाड़ी पर स्थित माँ कामाख्या मंदिर में इस वर्ष देश-विदेश से 8 लाख से अधिक श्रद्धालुओं, साधु-संतों और तांत्रिक साधकों के जुटने की उम्मीद है। देवी कामाख्या के वार्षिक मासिक धर्म चक्र और स्त्री शक्ति के प्रतीक के रूप में मनाया जाने वाला यह चार दिवसीय उत्सव 22 जून को 'प्रवृत्ति' के साथ शुरू होगा और 26 जून को 'निवृत्ति' के साथ समाप्त होगा। इस दौरान तीन दिनों तक मंदिर के



कपाट पूरी तरह बंद रहेंगे और श्रद्धालुओं के लिए सुरक्षा, स्वास्थ्य और भोजन के विशेष प्रबंध किए गए हैं।असम की पर्यटन मंत्री अजंता नियोग ने मेले की व्यवस्था को लेकर कहा, 'यह देश का सबसे बड़ा धार्मिक अंबुबाची मेला है। भारत और विदेश से लाखों लोग यहां आते हैं। हम

को पीने का पानी, भोजन, चिकित्सा सेवाएं और अन्य सुविधाएं उपलब्ध कराने के लिए हर तरह से तैयार हैं। हमने निचले स्थानों पर शिविर और भोजन की व्यवस्था की है। लगभग 8 लाख लोगों के आने की उम्मीद है, इसलिए इस आयोजन का प्रबंधन एक बड़ी चुनौती है। हम

श्रद्धालुओं से अनुरोध करते हैं कि वे मेले के दौरान सुबह 5 बजे से शाम 6 बजे तक कामाख्या मंदिर अवश्य आएँ। '

असम सरकार ने भीड़ प्रबंधन की व्यवस्था की

मेले के सुचारु संचालन को सुनिश्चित करने के लिए, असम सरकार ने भीड़ प्रबंधन, स्वच्छता, स्वास्थ्य सेवाओं, सुरक्षा, परिवहन और आवास सुविधाओं के लिए 24 विभागों में 4.55 करोड़ रुपये आवंटित किए हैं।मंदिर अधिकारियों ने सभी ऑफलाइन विशेष दर्शन काउंटरों को भी बंद कर दिया है।

मानसून की धमाकेदार एंट्री: दिल्ली-यूपी समेत 23 राज्यों में झमाझम बारिश का अलर्ट, पहाड़ों पर भूस्खलन की चेतावनी



नई दिल्ली, एजेंसी। मौसम विभाग ने एक बार फिर देश के बड़े हिस्से में भारी बारिश, आंधी और तूफान का अलर्ट जारी किया है। आज दिल्ली, उत्तर प्रदेश, बिहार सहित 23 राज्यों में तेज बारिश और 80-90 किलोमीटर प्रति घंटे की रफ्तार से हवाएं चलने की संभावना है। मौसम विभाग के अनुसार, कई राज्यों में बिजली गिरने, तेज आंधी और कुछ स्थानों पर ओले गिरने की भी आशंका है। पूर्वोत्तर राज्यों में जोदार आंधी के चलते पेड़ उखड़ने और संपर्क को नुकसान पहुंचने का खतरा है। पहाड़ी राज्यों में यात्रा करने वालों को सतर्क रहने की सलाह दी गई है।

देश के 23 राज्यों में दुष्पक्ष का अलर्ट: मौसम विभाग के मुताबिक, देश के 23 राज्यों, जिनमें उत्तर प्रदेश, दिल्ली, बिहार, हरियाणा, राजस्थान, हिमाचल प्रदेश, जम्मू-कश्मीर, उत्तराखंड, बंगाल, ओडिशा, सिक्किम, ओडिशा, छत्तीसगढ़, मध्य प्रदेश, असम, त्रिपुरा, मेघालय, केरल, तमिलनाडु, अंडमान निकोबार, कर्नाटक, आंध्र प्रदेश और तेलंगाना में भारी बारिश के अलर्ट जारी किया गया है। इस दौरान 80 से 90 किलोमीटर प्रति घंटे की रफ्तार से हवाएं भी चलेंगी। लोगों को बारिश के साथ बिजली गिरने से सावधान रहने को भी कहा गया है। मौसम विभाग ने मध्य प्रदेश के 35 जिलों में येलो अलर्ट जारी किया है।

हिमाचल प्रदेश, जम्मू-कश्मीर और उत्तराखंड में मौसम का हाल: भारतीय मौसम विज्ञान विभाग ने आज उत्तर भारत के प्रमुख पहाड़ी राज्यों हिमाचल प्रदेश, जम्मू-कश्मीर और उत्तराखंड में मौसम के मिजाज में बड़े बदलाव की चेतावनी जारी की है। पहाड़ों पर भूस्खलन की चेतावनी जारी की है। सक्रिय पश्चिमी विक्षोभ के प्रभाव के कारण आज इन तीनों राज्यों के अधिकांश हिस्सों में तेज आंधी-तूफान, आकाशीय बिजली चमकने और मूसलाधार बारिश होने की प्रबल संभावना जताई गई है। मौसम विभाग ने स्थिति की गंभीरता को देखते हुए कई जिलों में विशेष अलर्ट भी जारी किया है, जिसके तहत मैदानी और पहाड़ी दोनों क्षेत्रों में 40 से लेकर 60 किलोमीटर प्रति घंटे की रफ्तार से विनाशकारी हवाएं चल सकती हैं।

पहाड़ों पर होगी ओलावृष्टि: जम्मू-कश्मीर और लद्दाख के सुदूर उंचाई वाले इलाकों में आज गरज-चमक के साथ भारी बारिश और ओलावृष्टि होने की आशंका है, जिससे अचानक तापमान में भारी गिरावट आएगी और ठंड बढ़ जाएगी। वहीं, हिमाचल प्रदेश के चंबा, कांगड़ा, कुल्लू, मंडी, शिमला और सिरमौर जैसे प्रमुख पर्यटन व बागवानी क्षेत्रों में आज के लिए येलो अलर्ट जारी किया गया है।

पश्चिम बंगाल दिवस पर पीएम मोदी का बांग्ला में संदेश, मुख्यमंत्री शुभेंदु अधिकारी को लिखा खास पत्र

कोलकाता, एजेंसी। प्रधानमंत्री नरेन्द्र मोदी ने शनिवार को पश्चिम बंगाल दिवस के अवसर पर एक विशेष संदेश जारी करते हुए मुख्यमंत्री शुभेंदु अधिकारी को बांग्ला भाषा में पांच पन्नों का पत्र लिखकर राज्यवासियों को शुभकामनाएं दी हैं। इस पत्र में प्रधानमंत्री ने बंगाल के ऐतिहासिक गौरव, राष्ट्रवाद और डा. श्यामा प्रसाद मुखर्जी के योगदान का उल्लेख करते हुए कहा कि औपनिवेशिक भारत में सबसे पहले बंगाल से ही 'वंदे मातरम' की गूंज उठी थी। प्रधानमंत्री ने अपने संदेश में हालिया बंगाल विधानसभा चुनाव का जिक्र करते हुए कहा कि अप्रैल-मई में राज्य के लोगों ने ऐसा जनादेश दिया है, जिसे लंबे समय तक याद रखा जाएगा। उन्होंने कहा कि रिकार्ड मतदान, महिलाओं और युवाओं की अभूतपूर्व भागीदारी इस चुनाव की खास पहचान रही। प्रधानमंत्री ने कहा कि जनता ने भाजपा को आशीर्वाद देते हुए उम्मीद जताई है कि बंगाल अब सुशासन, विकास और नई आशाओं की राजनीति की ओर आगे बढ़ेगा। मोदी ने कहा कि राज्य के लोगों की इच्छा है कि बंगाल अपना खोया हुआ गौरव फिर हासिल करे, जो पुरानी और अप्रासंगिक विचारधाराओं के कारण कमजोर पड़ गया था। उन्होंने यह भी कहा कि यह जनादेश ऐसे समय आया है जब देश डा. श्यामा प्रसाद मुखर्जी की 125वीं जयंती मना रहा है, जिससे इसका महत्व और बढ़ जाता है। 'वंदे मातरम' का उल्लेख करते हुए प्रधानमंत्री ने कहा कि जब भारत अंग्रेजी शासन के दमन का सामना कर रहा था, तब बंगाल से उठी यह आवाज पूरे देश के लिए प्रेरणा बनी।

इलाज कराने आ रहे हैं या जान जोखिम में डालने गाजियाबाद के संयुक्त अस्पताल में अर्थिग के नाम पर बिछा है 'खतरे का जाल'

गाजियाबाद, एजेंसी। संजयनगर स्थित संयुक्त अस्पताल के अधिकारी, चिकित्सक एवं स्वास्थ्यकर्मी मनमानी कर रहे हैं। आलम यह है कि मरीजों के साथ खुद की सुरक्षा को भी खतरे में डाल रहे हैं। जांच में पता चला है कि अस्पताल के आपरेशन थियेटर,इमरजेंसी और पैथालाजी लैब में उच्च अर्थिग वेल्यू की मानक से कई गुना अधिक है। प्रदेश सरकार द्वारा नामित अस्पतालों की स्वास्थ्य सेवाओं की मेटेनेंस कंपनी साइरेक्स के अधियंताओं की स्थलीय जांच में इसका खुलासा हुआ है। जांच में पता चला है कि उक्त अस्पताल में उच्च अर्थिग वेल्यू 80 वोल्टेज की बिजली आपूर्ति हो रही है। यह खतरनाक है। नियम है कि पांच वोल्टेज की आपूर्ति होनी चाहिए।मैडिकल उपकरणों में आग लगने की संभावना बढ़ गई है। साइरेक्स ने यह जांच रिपोर्ट सीएमएओ, सीएमएस और महानिदेशक चिकित्सा एवं स्वास्थ्य को भेजी है। यह निरीक्षण 28 अप्रैल को किया गया था। निरीक्षण एमएमजी अस्पताल में भी किया गया,जहां स्थिति सही पाई गई।

सुरक्षा के लिए अर्थिग प्रतिरोध क्यों महत्वपूर्ण: अर्थिग प्रतिरोध सीधे तौर पर सिस्टम की सुरक्षा और परिचालन विश्वसनीयता को प्रभावित करता है। कम प्रतिरोध वाला पथ यह सुनिश्चित करता है कि फॉल्ट करंट सीमा से समाप्त हो जाए, जिससे खतरनाक वोल्टेज का संचय रोका जा सके।

पोलैंड के राष्ट्रपति ने जेलेंस्की से सम्मान वापस लिया: यूक्रेनी अधिकारी नाराज क्या रूस के दबाव में हुआ फैसला

वारसॉ, एजेंसी। पोलैंड के

राष्ट्रपति कैरोल नवरोत्स्की द्वारा यूक्रेन के राष्ट्रपति अदिजेंद्र जेलेंस्की से देश का सर्वोच्च नागरिक सम्मान वापस लेने के फैसले पर यूक्रेन ने कड़ी प्रतिक्रिया दी है। यूक्रेनी अधिकारियों का कहना है कि यह कदम केवल रूस को फायदा पहुंचाएगा, क्योंकि माँस्को चाहता है कि यूक्रेन और उसके सहयोगी देशों के बीच मतभेद बढ़ें। राष्ट्रपति नवरोत्स्की ने शुक्रवार को घोषणा की कि जेलेंस्की से 'ऑर्डर ऑफ द व्हाइट ईगल' सम्मान वापस लिया जाएगा। यह फैसला जेलेंस्की द्वारा यूक्रेन की एक सैन्य इकाई का नाम 'यूक्रेनियन इंसेजेंट आर्मी' (यूपीए) के नाम पर रखने के बाद लिया गया।

2023 में जेलेंस्की को



मिला था सम्मान: यह सम्मान पूर्व पोलिश राष्ट्रपति अदिजेंद्र डूडा ने वर्ष 2023 में जेलेंस्की को यूक्रेन की सुरक्षा, मानवाधिकारों की रक्षा और रूस के खिलाफ संघर्ष में उनके योगदान के लिए दिया था। विवाद की जड़ मई में जारी वह आदेश है, जिसमें जेलेंस्की ने यूक्रेन की विशेष सैन्य बलों के प्रति 'अभिन्न व्यवहार' बताया। उन्होंने कहा कि यह फैसला माँस्को के लिए एक तोहफा है, जिसका इस्तेमाल रूस दोनों देशों के बीच दूरी बढ़ाने के

पोलिश नागरिकों की हत्या के आरोप हैं।

'यूक्रेन को पोलैंड का समर्थन नहीं होगा कम': राष्ट्रपति नवरोत्स्की ने कहा कि पोलैंड के अधिकांश लोगों के लिए यूपीए एक ऐसा संगठन है, जो युद्धकाल में पोलिश नागरिकों के खिलाफ क्रूर अपराधों के लिए जिम्मेदार माना जाता है। हालांकि उन्होंने यह भी स्पष्ट किया कि इस फैसले का मतलब यह नहीं है कि रूस के खिलाफ युद्ध में यूक्रेन को पोलैंड का समर्थन कम हो जाएगा। यूक्रेन के राष्ट्रपति कार्यालय के प्रमुख किरिलो बुडानोव ने इस कदम को यूक्रेनी जनता के प्रति 'अभिन्न व्यवहार' बताया। उन्होंने कहा कि यह फैसला माँस्को के लिए एक गलत फैसले का जवाब दूसरे गलत फैसले से नहीं दिया जाना चाहिए।

लिए करेगा।

पोलैंड के फैसले को यूक्रेन ने बताया रणनीतिक गलती: यूक्रेन के विदेश मंत्री एंड्री सिबिहा ने भी इसे पोलैंड के राष्ट्रपति की 'रणनीतिक गलती' बताया। वहीं पोलैंड में यूक्रेन के राजदूत वासिल बोदनार ने कहा कि ऐसे समय में यह फैसला बेहद दुःखद है, जब यूक्रेन लगातार रूसी मिसाइल और ड्रोन हमलों का सामना कर रहा है। विवाद बढ़ने के बाद यूक्रेन के कई वरिष्ठ अधिकारियों ने भी पोलैंड से मिले अपने सरकारी सम्मान लौटाने की घोषणा कर दी है। हालांकि यूक्रेन के पूर्व प्रधानमंत्री आर्सेनी यात्सेन्युक ने इस प्रतिक्रिया की आलोचना करते हुए कहा कि एक गलत फैसले का जवाब दूसरे गलत फैसले से नहीं दिया जाना चाहिए।

बलूचिस्तान में उत्पीड़न के खिलाफ ब्रिटेन ने खींचा दुनिया का ध्यान

यूनिफॉर्म सम्मेलन में उठा मुद्दा

क्रेटा, एजेंसी। भारत में बिगड़ते हालात पर दुनिया में आवाज उठाने वाला पाकिस्तान अपने ही देश में लोगों को जबरन गायब करने और हत्याओं को लेकर वैश्विक आलोचना का शिकार होता जा रहा है। ताजा मामलों के तहत बलूचिस्तान और खैबर पख्तूनख्वा समेत कब्जे वाले कश्मीर को लेकर उसे आलोचनाओं का सामना करना पड़ रहा है। ब्रिटेन में आयोजित सबसे बड़े सार्वजनिक क्षेत्र संघ (यूनिफॉर्म) ने एक कॉन्फ्रेंस में बलूचिस्तान के मानवाधिकारों के हालात पर सबका ध्यान खींचा। 16 जून से जारी इस वार्षिक प्रतिनिधिमंडल सम्मेलन में ट्रेड यूनियन प्रतिनिधियों ने बलोच कार्यकर्ताओं को जबरदस्ती गायब करने, बिना कानूनी प्रक्रिया के हत्याओं, अभिव्यक्ति की आजादी पर पाबंदियों और बलोच एकजोहती कमेटी (बीवाईसी) के सदस्यों की हिरासत पर



पाकिस्तान की आलोचना की। बलोच कार्यकर्ता ओमर करीम ने यह मुद्दा उठाया। कार्यक्रम में ब्रिटेन भर से आए करीब 1,000 प्रतिनिधियों और इतने ही ऑब्जर्वरों ने इन हालात को बेहद खतरनाक बताया।

ब्रिटेन में किया वैश्विक ध्यान:कर्षण: ब्रिटेन में जारी अभियान का मकसद दुर्व्यवहार की रिपोर्टों पर अंतरराष्ट्रीय ध्यान आकर्षित करना और जवाबदेही व न्याय के लिए समर्थन को

बढ़ावा देना था। करीम ने दुनिया भर में ट्रेड यूनियनों, राजनीतिक संगठनों और मानवाधिकार मंचों के साथ सक्रिय रूप से जुड़ने के लिए बलोच समुदाय के लोगों से आह्वान किया गया। कार्यक्रम में बलूचिस्तान, खैबर-पख्तूनख्वा और सिंध जैसे राज्यों में महिलाओं और बच्चों पर होने वाले उत्पीड़न की तरफ ध्यान खींचा गया।

क्वेटा जेल में बंद बीवाईसी नेताओं के प्रदर्शन पर अफसरों की

निंदा: बलोच एकजोहती कमेटी (बीवाईसी) के हिरासत में लिए गए नेताओं ने क्वेटा की हड़ जेल में लगातार छठे दिन अपना धरना जारी रखा। वे एक ऐसी न्यायिक प्रक्रिया को चुनौती दे रहे हैं कि जिसे वे अपारदर्शी मानते हैं। द बलूचिस्तान पोस्ट की रिपोर्ट के अनुसार, यह विरोध अधिकारियों के उस फैसले के खिलाफ है जिसमें खुली अदालत के बजाय फेसलेस ट्रायल (बिना आमने-सामने की सुनवाई) के जरिये अदालती कार्यवाही की जा रही है। जेल के भीतर

इस विरोध प्रदर्शन में बीवाईसी की मुख्य आयोजक महरंग बलोच, बीबी बलोच, गुलजादी और कई अन्य लोग शामिल हैं। ये सभी मार्च 2025 से हिरासत में हैं। इन लोगों ने ट्रायल के इस नए तरीके को मानने से इन्कार कर दिया है। बीवाईसी का तर्क है कि सार्वजनिक सुनवाई हर आरोपी का एक मौलिक सांविधानिक और कानूनी अधिकार है। एक वीडियो बयान में, महरंग बलोच की बहन ने कहा, बलूचिस्तान के प्रॉक्सियूटर जनरल प्रांतीय गृह मंत्रालय का प्रतिनिधित्व कर रहे थे।

सिख दंपती की हत्या पर पाकिस्तानी मानवाधिकार आयोग गंभीर

पाकिस्तान के मानवाधिकार आयोग (एचआरसीपी) ने मरदान में सिख दंपती की हत्या को गंभीरता से लिया है। आयोग ने इस घटना को देश भर में धार्मिक अल्पसंख्यकों की सुरक्षा और पूजा स्थलों की हिफाजत के लिए गंभीर चिंता का विषय बताया।मारे गए दोनों लोग मरदान के बाबू मोहल्ला में एक गुरुद्वारे की देखभाल करते थे, जहां एक हमले में उनकी मौत से अल्पसंख्यक अधिकार समर्थकों में भारी चिंता है।आयोग ने कहा, ये हत्याएं न केवल अल्पसंख्यकों की सुरक्षा, बल्कि हमले से जुड़े हालात को लेकर भी गंभीर चिंताएं पैदा करती हैं।आयोग ने पुलिस के उन सार्वजनिक बयानों पर भी चिंता जताई।

स्वस्थ आयु के लिए योग: सामूहिक योगाभ्यास से दिया निरोग जीवन का संदेश योग को बनाएं जीवनशैली, स्वस्थ भविष्य की रखें नींव : सांसद

योग है स्वस्थ, अनुशासित और सशक्त जीवन का आधार : विधायक

मीडिया ऑडीटर, सीधी (निप्र)। 12वें अंतर्राष्ट्रीय योग दिवस-2026 के अवसर पर जिले के छत्रसाल स्टेडियम सहित विभिन्न स्थानों पर सामूहिक योगाभ्यास कार्यक्रम उत्साह एवं जनभागीदारी के साथ आयोजित किए गए। जिला स्तरीय कार्यक्रम छत्रसाल स्टेडियम में सांसद डॉ. राजेश मिश्रा के मुख्य आतिथ्य एवं विधायक सीधी रीती पाठक की अध्यक्षता में सम्पन्न हुआ। कार्यक्रम में जिला पंचायत अध्यक्ष मंजू सिंह, कलेक्टर विकास मिश्रा, जिला पंचायत सीईओ शैलेन्द्र सिंह सोलंकी, अतिरिक्त पुलिस अधीक्षक कमला जोशी सहित विभिन्न विभागों के अधिकारी, सामाजिक संगठनों के प्रतिनिधि, युवा एवं बड़ी संख्या में विद्यार्थियों ने सहभागिता कर स्वस्थ जीवन का संकल्प लिया कार्यक्रम में प्रधानमंत्री नरेंद्र मोदी के संबोधन का सजीव प्रसारण किया गया प्रधानमंत्री ने स्वस्थ आयु के लिए योग की थीम पर बल देते हुए कहा कि



योग केवल शारीरिक अभ्यास नहीं बल्कि जीवन को संतुलित ऊर्जावान और सकारात्मक बनाने की भारतीय संस्कृति की अमूल्य विरासत है उन्होंने युवाओं से तनावमुक्त, अनुशासित और स्वस्थ जीवन के लिए नियमित योग अपनाने का आह्वान किया सांसद डॉ. राजेश मिश्रा ने अपने उद्बोधन में कहा कि प्रधानमंत्री नरेंद्र मोदी

के सतत प्रयासों से आज योग विश्व के करोड़ों लोगों की जीवनशैली का हिस्सा बन चुका है उन्होंने कहा कि योग भारतीय संस्कृति का ऐसा अमूल्य ज्ञान है जो शरीर को निरोग मन को शांत और व्यक्तित्व को सशक्त बनाता है उन्होंने युवाओं का आह्वान करते हुए कहा कि यदि युवा प्रतिदिन योग को अपनी दिनचर्या में शामिल करें तो वे न

केवल शारीरिक रूप से फिट रहेंगे बल्कि मानसिक रूप से भी मजबूत बनकर राष्ट्र निर्माण में महत्वपूर्ण भूमिका निभाएंगे विधायक सीधी रीती पाठक ने कहा कि प्रधानमंत्री नरेंद्र मोदी ने योग को वैश्विक पहचान दिलाकर भारत की प्राचीन ज्ञान परंपरा को विश्व पटल पर स्थापित किया है वहीं मुख्यमंत्री डॉ. मोहन यादव के नेतृत्व में मध्यप्रदेश में योग



संस्कृति को व्यापक जनभागीदारी के साथ बढ़ावा दिया जा रहा है योग हमारी प्राचीन परंपरा के साथ आधुनिक जीवन की आवश्यकता भी है आज की भागदौड़ भरी जीवनशैली में योग युवाओं को सकारात्मक सोच आत्मविश्वास, एकाग्रता और अनुशासन प्रदान करता है जिससे वे हर क्षेत्र में उत्कृष्ट प्रदर्शन कर सकते हैं कार्यक्रम में उपस्थित

जनप्रतिनिधियों एवं अधिकारियों ने नागरिकों से नियमित योग अपनाने, परिवार एवं समाज में स्वास्थ्य के प्रति जागरूकता बढ़ाने तथा योग को जनआंदोलन के रूप में आगे बढ़ाने का आह्वान किया सामूहिक योगाभ्यास के माध्यम से जिलेवासियों ने स्वस्थ जीवन सशक्त समाज और विकसित भारत के निर्माण के लिए सामूहिक संकल्प भी लिया।

कुकराव गांव में जमीन विवाद को लेकर एक ही परिवार के दो पक्ष भिड़े, पुलिस ने संभाली स्थिति



मीडिया ऑडीटर, सीधी (निप्र)। सिंगरौली जिले के तिनगुडी चौकी क्षेत्र अंतर्गत कुकराव गांव में रविवार को जमीन विवाद को लेकर एक ही परिवार के दो पक्षों के बीच तनावपूर्ण स्थिति उत्पन्न हो गई विवाद इतना बढ़ गया कि दोनों पक्ष आमने-सामने आ गए और गांव में कुछ समय के लिए अफरा-तफरी का माहौल बन गया सूचना मिलने पर पुलिस मौके पर पहुंची और स्थिति को नियंत्रण में लिया तिनगुडी चौकी प्रभारी अमन वर्मा के अनुसार यह विवाद गजेंद्र गुप्ता और संजय गुप्ता के परिवारों के बीच है जो आपस में रिश्तेदार भी हैं बताया गया कि गजेंद्र गुप्ता संजय गुप्ता के पिता हैं जानकारी के अनुसार, गजेंद्र गुप्ता के पिता द्वारा लगभग दो एकड़ जमीन अपने नाती संजय गुप्ता के नाम कर दी गई थी जिसे लेकर लंबे समय से पारिवारिक मतभेद चल रहा था रविवार को जमीन के स्वामित्व और कब्जे को लेकर दोनों पक्षों के बीच कहासुनी शुरू हुई, जो

देखते ही देखते तीखी बहस और धक्का-मुक्की में बदल गई। इस दौरान दोनों ओर से लोग लोहे के औजार लेकर आमने-सामने आ गए जिससे स्थिति और भी गंभीर हो गई घटना की सूचना मिलते ही पुलिस टीम तत्काल गांव पहुंची और दोनों पक्षों को अलग कर मामला शांत कराया पुलिस ने मौके से स्थिति का जायजा लिया और आवश्यक जानकारी एकत्र की पुलिस के अनुसार इस घटना में किसी भी पक्ष को गंभीर चोट नहीं आई है दोनों पक्षों ने तिनगुडी चौकी पहुंचकर एक-दूसरे के खिलाफ शिकायत दर्ज कराई है पुलिस ने दोनों पक्षों के आवेदन लेकर मामले की जांच शुरू कर दी है अधिकारियों ने बताया कि जांच के दौरान जो भी तथ्य सामने आएंगे उनके आधार पर आगे की कानूनी कार्रवाई की जाएगी। फिक्कलहाल गांव में स्थिति सामान्य है लेकिन एहतियात के तौर पर पुलिस द्वारा नियामनी रखी जा रही है ताकि किसी भी प्रकार की अग्रिय घटना दोबारा न हो।

जोगी पहाड़ी गांव में आगजनी से हड़कंप, पीड़ित परिवार का सड़क पर प्रदर्शन; दो घंटे चक्का जाम के बाद पुलिस ने दिया कार्रवाई का भरोसा

मीडिया ऑडीटर, सीधी (निप्र)। मझौली जनपद पंचायत की दादर ग्राम पंचायत के जोगी पहाड़ी गांव में रविवार सुबह उस समय अफरा-तफरी मच गई जब एक घर में आगजनी और मारपीट की गंभीर घटना सामने आई इस घटना के बाद पूरे क्षेत्र में तनाव का माहौल बन गया और आक्रोशित ग्रामीणों ने पुलिस प्रशासन की कथित ढीली कार्रवाई के विरोध में सड़क पर उतरकर चक्का जाम कर दिया पीड़ित सुदर्शन साकेत ने आरोप लगाया कि रविवार सुबह लगभग 6 बजे गांव के ही सूर्यभान साकेत अपने कुछ साथियों के साथ उनके घर पहुंचे आरोप है कि पहले की की महिलाओं के साथ गाली-गलौज की गई और फिर मारपीट की



घटना को अंजाम दिया गया इसके बाद हमलावरों ने घर में आग लगा दी और मौके से फरार हो गए आग इतनी तेजी से फैली कि घर में रखा अनाज, कपड़े, बर्तन और फर्नीचर सहित पूरी गृहस्थी जलकर राख हो गई। घटना की सूचना मिलने पर मड़वास थाना पुलिस और फायर ब्रिगेड मौके पर पहुंची। दमकल कर्मियों ने कड़ी मशक्कत के बाद आग पर काबू पाया लेकिन तब

तक काफी नुकसान हो चुका था घटना से आक्रोशित ग्रामीणों ने दोपहर लगभग 12 बजे सड़क पर प्रदर्शन शुरू कर दिया पीड़ित परिवार अपनी पत्नी और बच्चों के साथ सड़क पर धरने पर बैठ गया और घर से बचा हुआ सामान-चारपाई, कुर्सी, टेबल और बर्तन-सड़क पर रखकर चक्का जाम कर दिया इस दौरान सड़क के दोनों ओर वाहनों की लंबी कतारें लग गई और

यातायात पूरी तरह बाधित हो गया ग्रामीणों ने पुलिस प्रशासन के खिलाफ जमकर नारेबाजी की और आरोप लगाया कि दबंगों के खिलाफ समय पर सख्त कार्रवाई नहीं की जा रही है जिससे उनका आक्रोश बढ़ता जा रहा है स्थिति को देखते हुए दोपहर करीब छह बजे मड़वास थाना प्रभारी अतर सिंह और बिजली विभाग के जेई राजेंद्र सिंह मौके पर पहुंचे। अधिकारियों ने ग्रामीणों को समझाझप दी और निष्पक्ष जांच, आरोपियों की शीघ्र गिरफ्तारी तथा पीड़ित परिवार को हर संभव सहायता का भरोसा दिलाया पुलिस के आश्वासन के बाद ग्रामीणों ने प्रदर्शन समाप्त किया और लगभग दो घंटे बाद मार्ग को पुनः चालू कर दिया गया।

आरसेटी सीधी के महिला परिधान प्रशिक्षण बैच का समापन, 31 महिलाओं ने सीखे स्वरोजगार और उद्यमिता के गुर

मीडिया ऑडीटर, सीधी (निप्र)। महिलाओं को आत्मनिर्भर बनाकर स्वरोजगार से जोड़ने की दिशा में एक महत्वपूर्ण पहल के तहत यूनियन ग्रामीण स्वरोजगार प्रशिक्षण संस्थान (आरसेटी) सीधी द्वारा संचालित 31 दिवसीय महिला परिधान प्रशिक्षण कार्यक्रम का सफलतापूर्वक समापन किया गया। यूनियन बैंक ऑफ इंडिया एवं भारत सरकार के संयुक्त उपक्रम के तहत आयोजित इस प्रशिक्षण कार्यक्रम में 31 महिला प्रशिक्षणार्थियों ने भाग लेकर आधुनिक परिधान निर्माण, सिलाई-कटाई, डिजाइनिंग एवं उद्यमिता से संबंधित व्यावहारिक कौशल हासिल किए समापन समारोह में आरसेटी के निदेशक ने प्रशिक्षणार्थियों को संबोधित करते हुए कहा कि वर्तमान समय में कौशल विकास ही आत्मनिर्भर भारत की मजबूत नींव है उन्होंने कहा कि फैशन एवं डिजाइनर

परिधानों की बढ़ती मांग महिलाओं के लिए रोजगार और स्वरोजगार के नए अवसर लेकर आई है यदि महिलाएं अपने कौशल का सही उपयोग करें तो वे न केवल स्वयं आर्थिक रूप से सशक्त बन सकती हैं बल्कि अन्य लोगों के लिए भी रोजगार के अवसर सृजित कर सकती हैं उन्होंने प्रशिक्षण प्राप्त महिलाओं से आग्रह किया कि वे अर्जित ज्ञान और अनुभव का उपयोग कर स्वयं का व्यवसाय स्थापित करें तथा अपने परिवार और समाज के आर्थिक विकास में सक्रिय भूमिका निभाएं। कार्यक्रम के दौरान महिलाओं को केवल तकनीकी प्रशिक्षण ही नहीं बल्कि उद्यमिता विकास से संबंधित महत्वपूर्ण जानकारीयां भी प्रदान की गई। प्रशिक्षण अवधि में प्रतिभागियों को व्यवसाय स्थापना, विपणन रणनीति, वित्तीय प्रबंधन, ग्राहक सेवा तथा बैंकिंग प्रक्रियाओं के बारे में विस्तार से जानकारी दी गई साथ ही

विभिन्न शासकीय योजनाओं के माध्यम से ऋण प्राप्त करने की प्रक्रिया समझाई गई तथा इच्छुक प्रशिक्षणार्थियों के स्वरोजगार के लिए बैंक ऋण आवेदन भी तैयार कराए गए इससे महिलाओं को प्रशिक्षण के बाद स्वयं का उद्यम शुरू करने में सहायता मिलेगी। समापन समारोह में रीवा से आए मुख्य असेसर पीयूष त्रिवेदी, सुषमा त्रिपाठी एवं भारती पाण्डेय (डीएसटी) ने प्रशिक्षणार्थियों के कौशल का मूल्यांकन किया। उन्होंने महिलाओं द्वारा तैयार किए गए परिधानों और डिजाइनिंग कार्यों की सराहना करते हुए गुणवत्ता, नवाचार और बाजार की मांग के अनुरूप कार्य करने की सलाह दी। कार्यक्रम में संकाय सदस्य रेनु सिंह, संतोष कुमार साहू, रानी साकेत सहित आरसेटी का समस्त स्टाफ उपस्थित रहा सभी ने प्रशिक्षणार्थियों के उज्ज्वल भविष्य की कामना करते हुए उन्हें आत्मविश्वास के साथ आगे बढ़ने के लिए प्रेरित किया।

सोन नदी में डूबने से मृत चार व्यक्तियों के परिजनों को चार-चार लाख रुपये की सहायता

मीडिया ऑडीटर, सीधी (निप्र)। सोन नदी के भवसेन घाट में डूबने से हुई चार व्यक्तियों की मृत्यु के प्रकरण में उपखंड अधिकारी रामपुर नैकिन विकास आनंद द्वारा राखख पुस्तक परिपत्र 6(4) के प्रावधानों के तहत उनके निकटतम परिजनों के लिए चार-चार लाख रुपये की आर्थिक सहायता स्वीकृत की गई है इस प्रकार कुल 16 लाख रुपये की सहायता राशि प्रदान की गई है जारी आदेश के अनुसार ज्योति सेन उर्फ विद्याभारती सेन निवासी ग्राम बूढ़ाबाउर, जिला मेहर के निधन पर उनके पिता रामाधार सेन को चार लाख रुपये, नीलू बैस निवासी ग्राम बूढ़ाबाउर के निधन पर उनके पति मनीष सिंह बैस को चार लाख रुपये, सुधी सेन निवासी ग्राम बल्हौड़, जिला उमरिया के

निधन पर उनके पिता रामदयाल सेन को चार लाख रुपये तथा लखन केवट निवासी ग्राम घोन्टपुर, जिला राजगढ़ के निधन पर उनकी पत्नी निर्मला केवट को चार लाख रुपये की आर्थिक सहायता स्वीकृत की गई है। यह सभी घटनाएं 15 जून 2026 को सोन नदी के भवसेन घाट में डूबने से हुई थीं। तहसीलदार रामपुर नैकिन के प्रतिवेदन, हल्का पटवारी के रिपोर्ट, स्थल पंचनामा एवं अन्य अधिलेखों के आधार पर प्रकरणों का परीक्षण कर यह रहत राशि स्वीकृत की गई है। प्रशासन ने स्पष्ट किया है कि आपदा की इस दुखद घटना में प्रभावित परिवारों को नियमानुसार शीघ्र आर्थिक सहायता उपलब्ध कराई गई है जिससे उन्हें तत्काल राहत मिल सके।

दिव्यांग महिला ने विधायक का पैर पकड़कर लगाई गुहार, ट्राई साइकिल न मिलने पर प्रशासन पर उठे सवाल

मीडिया ऑडीटर, सीधी (निप्र)। सीधी जिले में शनिवार को आयोजित एक स्वास्थ्य शिविर के समापन के दौरान भावुक कर देने वाला मामला सामने आया, जहां एक आदिवासी दिव्यांग महिला ने ट्राई साइकिल की मांग को लेकर विधायक रीति पाठक का पैर पकड़ लिया। यह घटना सेमरिया स्थित सामुदायिक स्वास्थ्य केंद्र में विश्व सिकल सेल दिवस के अवसर पर आयोजित शिविर के दौरान हुई, जिसका वीडियो भी सोशल मीडिया पर तेजी से वायरल हो रहा है जानकारी के अनुसार, महिला छोटी रावत ने बताया कि उसने ट्राई साइकिल के लिए कई




बार आवेदन दिए और गोपद बनास एसडीएम राकेश शुक्ला सहित संबंधित अधिकारियों से लगातार गुहार लगाई, लेकिन उसे केवल आश्वासन ही मिला और कोई ठोस सहायता नहीं मिली। लंबे समय से परेशान महिला ने अंततः कार्यक्रम के दौरान विधायक के समक्ष अपनी व्यथा व्यक्त की

प्रत्यक्षदर्शियों के अनुसार, महिला की स्थिति देखकर विधायक रीति पाठक भी आश्चर्यचकित रह गई। उन्होंने भावुक प्रतिक्रिया देते हुए कहा, 'मोर बप्पारे... अभी तक इन्का रिक्सा नहीं मिला!' इसके बाद उन्होंने मौके पर मौजूद एसडीएम की ओर देखा, लेकिन बताया जा रहा है कि

प्रशासनिक अधिकारी की ओर से कोई स्पष्ट प्रतिक्रिया नहीं दी गई स्थिति को देखते हुए विधायक ने मौके पर मौजूद भाजपा कार्यकर्ता को निर्देश दिया कि महिला का नाम और पता दर्ज किया जाए ताकि उसकी समस्या का शीघ्र समाधान किया जा सके। इसी दौरान विधायक ने महिला से कहा, 'छोड़ो मेरा पैर, नहीं तो मैं गिर जाऊंगी,' जिसके बाद सुरक्षाकर्मियों ने महिला को संभालते हुए उनका हाथ हटवाया इस कार्यक्रम में जिला पंचायत अध्यक्ष मंजू राम सिंह, गोपद बनास एसडीएम राकेश शुक्ला सहित कई अधिकारी और जनप्रतिनिधि मौजूद रहे।

जिला जेल एवं जिला न्यायालय परिसर में योग सप्ताह का सफल समापन



मीडिया ऑडीटर, सीधी (निप्र)। अंतर्राष्ट्रीय योग दिवस-2026 के अवसर पर "स्वस्थ आयु के लिए योग" थीम के अंतर्गत जिला विधिक सेवा प्राधिकरण, सीधी द्वारा आयोजित सप्ताहव्यापी योग कार्यक्रम का शनिवार को सफलतापूर्वक समापन हुआ उच्च न्यायालय एवं मध्यप्रदेश राज्य विधिक सेवा प्राधिकरण, जबलपुर के निर्देशानुसार तथा प्रधान जिला एवं सत्र न्यायाधीश एवं अध्यक्ष जिला विधिक सेवा प्राधिकरण प्रयाग लाल दिनकर के मार्गदर्शन में 15 जून से 21 जून तक योग सप्ताह का आयोजन किया गया योग सप्ताह के दौरान जिला जेल सीधी एवं जिला न्यायालय परिसर में प्रतिदिन योग, प्राणायाम और ध्यान संबंधी गतिविधियां आयोजित की गई कार्यक्रम का उद्देश्य शारीरिक एवं मानसिक स्वास्थ्य के प्रति जागरूकता बढ़ाना तथा योग को दैनिक जीवन का हिस्सा बनाने के लिए प्रेरित करना था जिला जेल सीधी में आयोजित योग सत्रों में निरुद्ध बंदियों ने उत्साहपूर्वक भाग लिया प्रशिक्षकों के मार्गदर्शन में बंदियों ने विभिन्न योगासन, प्राणायाम और ध्यान की क्रियाओं का अभ्यास किया इस दौरान उन्हें तनाव प्रबंधन, मानसिक संतुलन तथा सकारात्मक जीवन दृष्टिकोण विकसित करने के संबंध में भी जानकारी दी गई अधिकारियों ने कहा कि योग भारतीय संस्कृति की अमूल्य धरोहर है जो व्यक्ति को स्वस्थ, संतुलित और तनावमुक्त जीवन जीने की प्रेरणा प्रदान करता है। जिला जेल में आयोजित कार्यक्रम में जेलर के.के. तिवारी,

जेल स्टाफ तथा जिला विधिक सेवा प्राधिकरण की ओर से योग प्रशिक्षक शैलेन्द्र सिंह, राममणि त्रिपाठी, लीगल एड डिफेंस कार्टेसल की टीम एवं अन्य कर्मचारी उपस्थित रहे। प्रतिभागियों को नियमित योगाभ्यास अपनाने के लिए प्रेरित किया गया इसी क्रम में जिला न्यायालय परिसर सीधी में भी अंतर्राष्ट्रीय योग दिवस के अवसर पर विशेष योग शिविर का आयोजन किया गया कार्यक्रम में प्रधान जिला एवं सत्र न्यायाधीश एवं अध्यक्ष जिला विधिक सेवा प्राधिकरण प्रयाग लाल दिनकर, प्रधान न्यायाधीश कुटुंब न्यायालय दीपक शर्मा सहित सभी न्यायिक अधिकारियों, अधिकारताओं, न्यायालयीन कर्मचारियों एवं जिला विधिक सेवा प्राधिकरण के अधिकारी-कर्मचारियों ने सामूहिक योगाभ्यास किया योग शिविर में अधिवक्ता आशुतोष गुप्ता, प्रमोद कुमार मिश्रा, वी.के. शुक्ला एवं रामरंजन पाण्डेय ने योग गुरु के रूप में विभिन्न योगासनों, प्राणायाम और ध्यान की विधियों का अभ्यास कराया साथ ही योग के शारीरिक, मानसिक एवं आध्यात्मिक लाभों की विस्तृत जानकारी भी दी गई कार्यक्रम के अंत में सभी प्रतिभागियों ने नियमित योगाभ्यास कर स्वस्थ एवं संतुलित जीवनशैली अपनाने का संकल्प लिया जिला विधिक सेवा प्राधिकरण ने आयोजन में सहयोग देने वाले सभी प्रतिभागियों, योग प्रशिक्षकों एवं अधिकारियों-कर्मचारियों का आभार व्यक्त करते हुए योग को दैनिक जीवन का अभिन्न हिस्सा बनाने का आह्वान किया।

वैदैन-1 जल योजना की सुस्ती पर कलेक्टर सख्त, एजेंसी को टर्मिनेशन की चेतावनी

कलेक्टर गौरव बैनल ने निरीक्षण में 82' प्रगति पर जताई नाराजगी, नोटिस जारी करने के निर्देश

मीडिया ऑडीटर, सिंगरौली (निप्र)। ग्रामीण क्षेत्रों के हर घर तक शुद्ध पेयजल पहुंचाने की महत्वाकांक्षी वैदैन-1 समूह जल प्रदाय योजना की धीमी प्रगति पर कलेक्टर गौरव बैनल ने सख्त रुख अपनाया है। रविवार को उन्होंने मध्यप्रदेश जल निगम के अंतर्गत कार्यरत निर्माण एजेंसी एम/एस डब्ल्यूपीआईएल द्वारा संचालित परियोजना का औचक निरीक्षण किया और कार्यों की जमीनी स्थिति का जायजा लिया। निरीक्षण के दौरान परियोजना की धीमी गति और निर्धारित लक्ष्यों से पीछे रहने पर कलेक्टर ने नाराजगी व्यक्त की उन्होंने इंटेक वेल एवं जल शोधन संयंत्र



(डब्ल्यूटीपी) सहित विभिन्न निर्माण कार्यों का निरीक्षण किया अधिकारियों ने जानकारी दी कि योजना की कुल भौतिक प्रगति अब तक केवल 82 प्रतिशत तक ही पहुंच पाई है। कलेक्टर को

बताया गया कि ग्रामीण क्षेत्रों में जल आपूर्ति के लिए प्रस्तावित 114 उच्च स्तरीय जलाशयों (ओएचटी) में से 22 का निर्माण कार्य अभी शुरू भी नहीं हो सका है वहीं इंटेक वेल का कार्य

लगभग 70 प्रतिशत तक ही पूर्ण हुआ है इसके अलावा जल आपूर्ति परीक्षण की स्थिति भी अत्यंत धीमी पाई गई जहां अब तक केवल एक ही गांव में टैस्टरिंग शुरू की जा सकी है इस स्थिति पर कलेक्टर ने कड़ी नाजगी जताते हुए कहा कि पेयजल जैसी अत्यंत महत्वपूर्ण जनहित योजना में किसी भी प्रकार की लापरवाही स्वीकार्य नहीं है उन्होंने स्पष्ट किया कि ग्रामीणों को समय पर स्वच्छ पेयजल उपलब्ध कराना शासन की सर्वोच्च प्राथमिकता है और इसमें देरी गंभीर प्रशासनिक लापरवाही मानी जाएगी कलेक्टर गौरव बैनल ने कहा निर्धारित माइलस्टोन के अनुरूप कार्यों की

प्रगति न होना अत्यंत गंभीर विषय है यदि निर्माण एजेंसी तत्काल गति नहीं बढ़ाती है तो उसके विरुद्ध अनुबंध समाप्ति (टर्मिनेशन) की कार्रवाई की जाएगी। निरीक्षण के दौरान कलेक्टर ने मध्यप्रदेश जल निगम के अधिकारियों को निर्देश दिए कि निर्माण एजेंसी के खिलाफ टर्मिनेशन नोटिस तत्काल जारी किया जाए साथ ही उन्होंने चेतावनी दी कि यह अंतिम अवसर है और इसके बाद किसी प्रकार की ढिलाई बर्दाश्त नहीं की जाएगी। उन्होंने अधिकारियों को यह भी सुनिश्चित करने के निर्देश दिए कि कार्य की गुणवत्ता के साथ कोई समझौता न हो और

तय समय-सीमा के भीतर परियोजना को पूर्ण किया जाए ताकि ग्रामीण क्षेत्रों में नल से जल की सुविधा शीघ्र प्रारंभ हो सके। कलेक्टर ने कहा कि यह परियोजना हजारों ग्रामीण परिवारों के जीवन से जुड़ी हुई है और इसमें किसी भी प्रकार की देरी सीधे जनता को प्रभावित करती है उन्होंने सभी संबंधित विभागों को समन्वय के साथ कार्य करते हुए समयबद्ध रूप से लक्ष्य पूरा करने के निर्देश दिए निरीक्षण के दौरान अधिकारियों एवं निर्माण एजेंसी की कार्यप्रणाली पर असंतोष व्यक्त करते हुए कलेक्टर ने साफ किया कि अब केवल परिणाम आधारित कार्य ही स्वीकार्य होंगे।

एक थोपे युद्ध का अंत

संपादकीय

अंततः विध्वंस का दौर थम गया। मानवता जिंदा रह सकेगी, फिलहाल यह तय किया गया है। अब आगे के 60 दिन वार्ताओं के दौर जारी रहेंगे। अंतिम समाधान और सहमति में, जी-7 सम्मेलन के दौरान ही, समझौते के दस्तावेज पर हस्ताक्षर किए और फिर ईरान के राष्ट्रपति मसूद पेजेशकियन ने दस्तखत किए। इसी के साथ 110 दिन से जारी ईरान युद्ध समाप्त हो गया। बमबारी, मिसाइल, ड्रोन की भयानक आवाजें, विस्फोट, आग की लपटें और धुआं,

हरेक देश वेनेजुएला नहीं होता। यह युद्ध-समाप्ति बेहद त्रासद रही है, क्योंकि कुल 7500 से अधिक मौते हुईं। पेंटागन और ईरान बॉर कॉस्ट टैकर के मुताबिक, दोनों देशों को करीब 162 लाख करोड़ रुपए का नुकसान झेलना पड़ा है। दुनिया के वे देश, जिनका युद्ध से प्रत्यक्ष संबंध नहीं था, उन्हें भी करीब 112 लाख करोड़ रुपए की चपत लगी। खाड़ी देशों को करीब 194 अरब डॉलर

का नुकसान ही झेलना नहीं पड़ा, बल्कि करीब 36 लाख नौकरियां/रोजगार खत्म हो गए। करीब 40 लाख लोग गरीबी-रेखा के नीचे जाने को विवश हुए। अमरीका-इजरायल ने ईरान पर करीब 2500 हमले किए और उसे खंडहर बना दिया। अकेले ईरान को करीब 30 लाख करोड़ रुपए का नुकसान हुआ और अमरीका को भी करीब 10.64 लाख करोड़ रुपए फूँकने पड़े। उसकी 10 लाख करोड़ रुपए की मिसाइलें और ड्रोन ईरान ने तबाह कर दिए। अमरीका के 15 सैनिक भी मारे गए और खाड़ी देशों में उसके

सैन्य ठिकानों को भी नष्ट कर दिया गया है। ‘सुपर पॉवर’ की छवि, बेशक, खंडित हुई है। यह माना जा सकता है कि राष्ट्रपति ट्रंप को इस समझौते के लिए तैयार होना पड़ा, कदाचित्त झुकना पड़ा। उन्होंने जी-7 बैठक के दौरान यह स्वीकार कर सभी को चौंका दिया कि चार सप्ताह में रिजर्व खत्म हो जाते। दुनिया भर के रिजर्व भी खत्म हो जाते। तेल-गैस खत्म हो जाते, तो दुनिया में अराजकता फैल जाती। महत्वपूर्ण और घातक हथियारों के भंडार भी खत्म हो रहे थे।

होर्मुज खुलने से सस्ता होगा तेल, महंगाई घटेगी और भारतीय अर्थव्यवस्था को मिलेगा बड़ा सहारा

कांतिलाल मांडेठ

ईरान और अमेरिका के बीच 110 दिनों तक चले तनाव और संघर्ष के बाद हुए शांति समझौते ने पूरी दुनिया को राहत की सांस लेने का अवसर दिया है। इस समझौते का सबसे सकारात्मक प्रभाव भारत पर पड़ने की उम्मीद है। विशेषज्ञों का मानना है कि आने वाले कुछ महीनों में भारत में महंगाई की दर 0.5 से 0.8 प्रतिशत तक घट सकती है। इसके साथ ही पेट्रोल, डीजल और रसोई गैस की कीमतों में भी राहत मिलने की संभावना है। वैश्विक ऊर्जा बाजार में स्थिरता लौटने से भारतीय अर्थव्यवस्था को नई गति मिलने की उम्मीद है।

भारत अपनी जरूरत का 85 प्रतिशत से अधिक कच्चा तेल आयात करता है। ऐसे में पश्चिम एशिया में किसी भी प्रकार का तनाव सीधे भारतीय बाजार और आम लोगों की जेब पर असर डालता है। युद्ध के दौरान होर्मुज जलडमरूमध्य में बाधा आने से तेल की आपूर्ति प्रभावित हुई थी और कच्चे तेल की कीमतें रिकॉर्ड स्तर तक पहुंच गई थीं। अब ईरान द्वारा होर्मुज को बिना शर्त खोलने की घोषणा के बाद वैश्विक तेल आपूर्ति सामान्य होने लगी है, जिससे ऊर्जा कीमतों पर दबाव कम होगा।

युद्ध के दौरान भारतीय बास्केट के कच्चे तेल का भाव 69 डॉलर प्रति बैरल से बढ़कर 157 डॉलर प्रति बैरल तक पहुंच गया था। हालांकि अब यह घटक लगभग 78 डॉलर प्रति बैरल के आसपास आ गया है, लेकिन फिर भी युद्ध पूर्व स्तर से करीब 14 प्रतिशत अधिक है। इसके बावजूद विशेषज्ञों का मानना है कि यदि शांति प्रक्रिया स्थायी रहती है तो आनेले कुछ महीनों में तेल की कीमतों में और कमी आ सकती है। इसका सीधा लाभ भारतीय उपभोक्ताओं को मिलेगा।

महंगाई नियंत्रण की दिशा में यह समझौता महत्वपूर्ण साबित हो सकता है। पेट्रोलियम उत्पादों की कीमतें कम होने से परिवहन लागत घटेगी। परिवहन सस्ता होने का असर खाद्यान्न, सब्जियों, फल, दूध, निर्माण सामग्री और दैनिक उपयोग की वस्तुओं पर दिखाई देगा। इससे बाजार में वस्तुओं की कीमतों पर दबाव कम होगा और आम परिवारों के घरेलू बजट को राहत मिलेगी।

रसोई गैस की कीमतों पर भी सकारात्मक प्रभाव पड़ने की उम्मीद है। युद्ध के दौरान घरेलू गैस सिलेंडर के दाम 942 रुपये तक पहुंच गए थे। ऊर्जा आपूर्ति सामान्य होने के बाद इन कीमतों में कमी की संभावना बढ़ गई है। इससे विशेष रूप से मध्यम वर्ग और निम्न आय वर्ग के परिवारों को राहत मिलेगी।

भारत के लिए इस समझौते का एक महत्वपूर्ण पहलू ऊर्जा सुरक्षा भी है। ईरान पर लगे आर्थिक और व्यापारिक प्रतिबंध हटने की स्थिति में भारत के लिए वहां से सीधे तेल और गैस खरीदने का मार्ग फिर से खुल सकता है। इससे भारत को तेल आयात के अधिक विकल्प मिलेंगे और वह बेहतर कीमतों पर ऊर्जा खरीद सकेगा। ऊर्जा स्रोतों का विविधीकरण भारत की दीर्घकालिक ऊर्जा सुरक्षा को मजबूत करेगा।

चाबहार बंदरगाह को लेकर भी भारत के लिए यह समझौता बेहद महत्वपूर्ण माना जा रहा है। भारत ने इस रणनीतिक परियोजना में लगभग 1400 करोड़ रुपये का निवेश किया है। ईरान पर प्रतिबंधों के कारण इस परियोजना की संभावनाएं सीमित हो गई थीं, लेकिन अब परिस्थितियां बदलने से चाबहार बंदरगाह भारत के लिए मध्य एशिया और अफगानिस्तान तक व्यापारिक पहुंच का प्रमुख केंद्र बन सकता है। इससे भारत के निर्यात और क्षेत्रीय व्यापार को नई गति मिलेगी।

खाड़ी देशों में कार्यरत भारतीयों के लिए भी यह समझौता राहत लेकर आया है। सऊदी अरब, संयुक्त अरब अमीरात, कतर, कुवैत, बहरीन और ओमान सहित खाड़ी क्षेत्र में लगभग 95 लाख भारतीय काम करते हैं। युद्ध और क्षेत्रीय अस्थिरता के कारण उनकी नौकरियों तथा आय पर संकट के बादल मंडरने लगे थे। शांति स्थापित होने से रोजगार की स्थिरता बनी रहेगी और भारत को मिलने वाली विदेशी मुद्रा भी सुरक्षित रहेगी।

युद्ध के दौरान वैश्विक अर्थव्यवस्था को भारी नुकसान उठाना पड़ा। अनुमान है कि इस संघर्ष से दुनिया को लगभग तीन ट्रिलियन डॉलर का आर्थिक नुकसान हुआ।

है। अमरीकी सेनाएं भी धीरे-धीरे लौट जाएंगी। यह अमरीका-ईरान के बीच समझौते के मसविदे पर हस्ताक्षर कर सहमति देने के बाद के माहौल, उल्लास, निष्कंटक आवाजाही के दृश्य है। अमरीकी राष्ट्रपति ट्रंप ने पेरिस के ‘वर्साय पैलेस’ में, जी-7 सम्मेलन के दौरान ही, समझौते के दस्तावेज पर हस्ताक्षर किए और फिर ईरान के राष्ट्रपति मसूद पेजेशकियन ने दस्तखत किए। इसी के साथ 110 दिन से जारी ईरान युद्ध समाप्त हो गया। बमबारी, मिसाइल, ड्रोन की भयानक आवाजें, विस्फोट, आग की लपटें और धुआं,

काम, क्रोध, लोभ, मोह और अहंकार पांच विकार बनाम आपदा में अवसर

एडवोकेट किशन सनमुखदास भावनानी

काम क्रोध, लोभ, मोह और अहंकार: मानव स्वभाव -आध्यात्मिक दृष्टिकोण से आपदा में अवसर का अर्थ इन नकारात्मक ऊर्जाओं को सकारात्मक दिशा में मोड़ना काम, क्रोध, लोभ, मोह और अहंकार भावनाओं को समाज कल्याण, लोक कल्याण, धार्मिक सहायता, सांस्कृतिक संरक्षण और जनहित के कार्यों में नियोजित किया जाए,तो यही पंचविकार मानव उत्थान और सामाजिक परिवर्तन के साधन बन सकते हैं -एडवोकेट किशन सनमुखदास भावनानी गोदिया महाराष्ट्र

वैश्विक स्तरपर मानव सभ्यता के विकास का इतिहास केवल भौतिक प्रगति का इतिहास नहीं है, बल्कि यह मानवीय भावनाओं,प्रवृत्तियों और मानसिक अवस्थाओं के निरंतर संघर्ष,संतुलन और परिष्कार का भी इतिहास है।भारतीय दर्शन में काम,क्रोध, लोभ, मोह और अहंकार को सामान्यतःपंचविकार कहा गया है। धर्मग्रंथों,संत साहित्य और आध्यात्मिक परंपराओं में इनका उल्लेख ऐसे तत्वों के रूप में किया गया है जो मनुष्य को पतन की ओर ले जा सकते हैं।किंतु यदि इनका गहन अध्ययन किया जाए तो स्पष्ट होता है कि ये भाव स्वयं में न तो पूर्णतः अच्छे हैं और न ही पूर्णतःबुरे। मैं एडवोकेट किशन सनमुखदास भावनानी गोदिया महाराष्ट्र यह मानता हूँ कि इन पांच विकारों का सदुपयोग करने और उन्हें अवसर में बदलने की अवधारणा को हम इस प्रकार समझ सकते हैं: काम (इच्छा/उत्साह):इसे वासना के बजाय कुछ बड़ा हासिल करने या उत्कृष्ट लक्ष्य (जैसे रचनात्मक कार्य या समाज सेवा) के प्रति जुनून में बदलें।क्रोध (रोष):इसे दूसरों या स्वयं के विनाश के बजाय, अन्याय और अपनी कमियों के खिलाफ लड़ने की दृढ़ शक्ति में बदलें।लोभ (लालच): भौतिक वस्तुओं के लालच को ज्ञान, अच्छे कर्म, और आध्यात्मिक उन्नति के प्रति लालसा में बदलें,मोह (लागाव): सांसारिक मोह को अपने काम, परिवार और मानवता के प्रति सच्ची प्रेम भावना में बदलें।अहंकार (घमंड): इसे मैं सबसे श्रेष्ठ हूँ के झूठे अहंकार से निकालकर मैं सब कुछ सीख सकता हूँ के आत्मविश्वास में बदलें।

साथियों वास्तव में ये मानव व्यक्तित्व की स्वाभाविक शक्तियां हैं, जिनका परिणाम इस बात पर निर्भर करता है कि उनका उपयोग किस उद्देश्य और किस दिशा में किया जा रहा है। यदि इन्हें भावनाओं को समाज कल्याण,लोक कल्याण, धार्मिक सहायता,सांस्कृतिक संरक्षण और जनहित के कार्यों में नियोजित किया जाए,तो यही

पंचविकार मानव उत्थान और सामाजिक परिवर्तन के साधन बन सकते हैं।।भारतीय चिंतन सदैव यह कहता रहा है कि मनुष्य का मूल्यांकन केवल उसके भीतर उत्पन्न होने वाले भावों से नहीं,बल्कि उन भावों के उपयोग और परिणामों से किया जाना चाहिए। उदाहरण के लिए काम केवल भौतिक इच्छा नहीं है, बल्कि सृजन की प्रेरणा भी है। क्रोध केवल विनाश का माध्यम नहीं, बल्कि अन्याय के विरुद्ध खड़े होने का साहस भी बन सकता है। लोभ यदि व्यक्तिगत स्वार्थ तक सीमित रहे तो हानिकारक है, किंतु यदि वह समाज के लिए अधिक से अधिक संसाधन जुटाने की आकांक्षा में परिवर्तित हो जाए तो विकास का माध्यम बन सकता है। मोह यदि केवल व्यक्तिगत स्वार्थ तक सीमित रहे तो हानिकारक है, किंतु यदि वह समाज के लिए अधिक से अधिक संसाधन जुटाने की आकांक्षा में परिवर्तित हो जाए तो विकास का माध्यम बन सकता है। मोह यदि केवल व्यक्तिगत स्वार्थ तक सीमित न रहकर संस्कृति, समाज और राष्ट्र के प्रति समर्पण का रूप ले ले तो वह सामाजिक एकता का आधार बन जाता है। इसी प्रकार अहंकार यदि आत्ममुग्धता न बनकर आत्मविश्वास और नेतृत्व क्षमता में परिवर्तित हो जाए तो समाज को दिशा देने का कार्य करता है। इसलिए ही व्यक्तिगत मार्ग पर चल पड़ा है, एक अधूरी और सतही समझ होगी।

साथियों बात अगर हम इन पांचों विकारों में से किसी एक की तुलना महाराष्ट्र शासन की एक कमेटी के निर्णय से करें तो 17 जून 2026 को महाराष्ट्र में मंत्री आशीष शेलार की अध्यक्षता वाली कैबिनेट उपसमिति द्वारा 44 मामलों को वापस लेने की सिफारिश इसी प्रक्रिया का हिस्सा है। इससे पहले 29 सितंबर 2025 को भी 77 मामलों को वापस लेने की सिफारिश की गई थी। इन आंकड़ों से स्पष्ट होता है कि सरकार केवल एक बार की कार्रवाई नहीं करती, बल्कि एक संस्थागत व्यवस्था विकसित करने का प्रयास कर रही है जिसके माध्यम से ऐसे मामलों की नियमित समीक्षा की जा सके। यह दृष्टिकोण प्रशासनिक संवेदनशीलता और लोकतांत्रिक परिपक्वता का परिचायक माना जा सकता है।इन मामलों की प्रकृति पर ध्यादेना भी आवश्यक है।समिति द्वारा जिन मामलों को वापस लेने की सिफारिश की जाती है,वे मुख्य रूप से गणेशोत्सव, नवरात्रोत्सव, दहीहंडी, श्रमिक आंदोलनों, सामाजिक कार्यक्रमों तथा विभिन्न वैचारिक या जनहित आंदोलनों से जुड़े होते हैं। ऐसे आयेजनों में बड़ी संख्या में लोगों की भागीदारी होती है और कभी-कभी प्रशासनिक प्रक्रियाओं या स्थानीय परिस्थितियों के कारण मामले दर्ज हो जाते हैं।

साथियों,यदि इन मामलों में कोई गंभीर आपराधिक मंशा नहीं है और वे केवल

सार्वजनिक गतिविधियों के दौरान उत्पन्न परिस्थितियों से संबंधित हैं, तो उनकी पुनर्समीक्षा लोकतांत्रिक न्याय की भावना के अनुरूप मानी जा सकती है।हालांकि, इस पूरी प्रक्रिया की सबसे महत्वपूर्ण विशेषता यह है कि इसमें स्पष्ट सीमाएं और अपवाद निर्धारित किए गए हैं।महिलाओं के विरुद्ध अपराध, हत्या, गंभीर हिंसा, गंभीर मारपीट जैसे जघन्य अपराध तथा व्यक्तिगत या दोनानी विवादों से जुड़े मामलों को किसी प्रकार की राहत नहीं दी जाती। यह व्यवस्था यह सुनिश्चित करती है कि सामाजिक या राजनीतिक गतिविधियों की आड़ में गंभीर अपराधों को संरक्षण न मिले। इसी प्रकार जनप्रतिनिधियों से जुड़े मामलों का अंतिम निपटारा न्यायालयों के निर्देशों के अनुसार किया जाता है। इससे यह संदेश जाता है कि कानून के शासन और लोकतांत्रिक नहीं किया जाएगा।

साथियों, महाराष्ट्र सरकार द्वारा गठित मंत्रिमंडलीय उपसमिति इस दिशा में एक महत्वपूर्ण पहल के रूप में देखी जा सकती है। इस समिति का उद्देश्य उन मामलों की पहचान करना है जो मुख्यतः सामाजिक धार्मिक या राजनीतिक गतिविधियों के दौरान दर्ज हुए हैं और जिनमें गंभीर आपराधिक तत्व नहीं हैं। समिति के समक्ष आने वाले प्रत्येक आवेदन की गहन जांच की जाती है। इसके बाद जिन मामलों को वापस लेने योग्य माना जाता है, उन्हें पुलिस उपायुक्त की अध्यक्षता वाली क्षेत्रीय समितियों के पास भेजा जाता है, जहां आगे की प्रक्रिया पूरी की जाती है। यह व्यवस्था यह सुनिश्चित करने का प्रयास करती है कि केवल उचित मामलों को ही राहत मिले और न्याय व्यवस्था की विश्वसनीयता बनी रहे।

साथियों, विश्व इतिहास इस बात का साक्षी है कि अधिकांश सामाजिक आंदोलनों,स्वतंत्रता संघर्षों और जनजागरण अभियानों के पीछे मानवीय भावनाओं की प्रबल भूमिका रही है।अन्याय के विरुद्ध क्रोध,समाज के प्रति मोह, परिवर्तन की इच्छा और नेतृत्व का आत्मविश्वास ही बड़े-बड़े आंदोलनों को जन्म देता है।यदि महात्मा गांधी को अंग्रेजी शासन का अत्याचरपूर्ण नीतियों पर नैतिक आक्रोश न होता,यदि नेल्सन मंडेला कोरंगभेद के विरुद्ध संघर्ष की तीव्र भावना न होती,यदि मार्टिन लूथर किंग जूनियर को सामाजिक समानता के लिए गहरा समर्पण न होता, तो इतिहास की दिशा संभवतः अलग होती। इसका अर्थ यह है कि मानवीय भावनाओं को केवल विकार कहकर नकार देना उचित नहीं है; उन्हें

आखें हुसैनी हो गई

शायर राजेन्द्र कुमार ने क्या खूब लिखा है... इस क़दर रोया मै सुन के दास्तान-ए-करबला, मै तो हिन्दू ही रहा, आंखें हुसैनी हो गईं !... ये हज़रत इमाम हुसैन ही हैं जिन्हें जितनी अक़ीदत के साथ मुसलमान मानते हैं उनका उतना ही एहतदारम ज़ैरमुस्लिम भी करते हैं। मोहर्म्म पर जब भी इमाम हुसैन और उनके 72 साथियों की शहादत का ज़ि़क़्र होता है तो उन हुसैनी ब्राह्मणों की भी याद ताज़ा हो जाती है जिन्होंने अपना सब कुछ हुसैन पर न्यौछावर कर दिया। सामाजिक सदभाव, आपसी भाईचारे और गंगा-जमुनी तहज़ीब की भिसाल पूरी दुनिया में भारत में ही देखने को मिलती है। ऐसी ही एक भिसाल है हुसैनी ब्राह्मण। ये वो हिंदू समुदाय है, जो सनातन धर्म के सभी तीज त्यौहार मनाता है तो शिया मुसलमानों के साथ इमाम हुसैन के ग़म भी मनाता है।

मुस्ताअली बोहा

हुसैनी ब्राह्मण, मोहाल्य समुदाय के लोग हैं जो हिंदू और मुसलमान दोनों धर्मों से संबंध रखते हैं। बता दें, मोहाल्य ब्राह्मणों में बाली, भीमवाल, छिन्नर, दत्त, लाउ, मोहन और वैद जैसी कई उपजातियाँ शामिल हैं। इनकी दत्त शाखा ने करबला में जंग लड़ी थी। इन मोहियाल्य ब्राह्मणों ने कर्बला की लड़ाई में हजरत इमाम हुसैन की तरफ से जंग लड़ी थी इसलिए सम्मान के साथ इन्हें हुसैनी ब्राह्मण के नाम से जाना-पहचाना और पुकारा जाने लगा। ये भी माना जाता है कि हुसैनी ब्राह्मणों का संबंध महाभारत काल से है। महाभारत के भीषण युद्ध में गुरू द्रोणाचार्य ने भी भाग लिया था, जो दत्त गोत्र के ब्राह्मण थे। उनके पुत्र अश्वत्थामा युद्ध में घायल हो गए थे। महाभारत युद्ध में पांडवों के विजयी होने के बाद अश्वत्थामा इराक चले गए और इराक में ही बस गए। उनके वंशज दत्त ब्राह्मण कहलाए। आगे चलकर दत्त ब्राह्मण ही मोहियाल्य ब्राह्मण कहलाए। इन्होंने अरब देशों में कई राज्यों को जीता और उन पर राज किया। इन्होंने से एक थे राजा राहिव सिद्ध दत्त। इनका कार्यकाल पैगंबर मोहम्मद के नवासे इमाम हुसैन के समय का है। कहा जाता है कि इमाम हुसैन की दुआ से ही उन्हें संतान का सुख प्राप्त हुआ था। हुसैनी ब्राह्मण समाज के लोग राजस्थान, दिल्ली, चंडीगढ़, अमृतसर, पुणे सहित अन्य हिस्सों के अलावा पाकिस्तान के लालौर,

सिंध, अफगानिस्तान के काबुल में भी रहते हैं। अजमेर और बिहार के मुजफ्फरपुर जिले में रहने वाले कुछ भूमिहर ब्राह्मण भी खुद को हुसैनी ब्राह्मण मानते हैं। यहां बता दें कि अमृतसर में लोहगढ़ में इमामबाड़ा है। इसकी देख रेख अजुनम-ए-यादगार हुसैन द्वारा की जाती रही है। माना जाता है कि इमामबाड़ा सैयद नाथू शाह द्वारा बनाया गया है। भारत-पाकिस्तान बटवारे से पहले अमृतसर के शिया और हुसैनी ब्राह्मण परिवार इसकी संयुक्त रूप से देख रेख किया करते थे। बाद में अमृतसर से हुसैनी ब्राह्मण चले गए। लेकिन, अमृतसर के शिया हमेशा अपनी मजलिसों में राजा रहीब को याद करते रहे। इस समुदाय के लोग भी हजरत हुसैन की शहादत के ग़म में मातम और मजलिस करते हैं। हुसैनी ब्राह्मण समुदाय को लेकर एक प्रसिद्ध कहावत भी है वह दत्त सुल्तान, हिंदू का धर्म, मुसलमान के ईमान। कई प्रसिद्ध हस्तियां इसी समुदाय से संबंध रखती हैं जैसे दिवंगत मशहूर अभिनेता सुनील दत्त हुसैनी ब्राह्मण परिवार से ताल्लुक रखते थे। उनके अलावा अभिनेत्री योगिता बाली, उर्दू लेखक कश्मीरी लाल जाकिर, साबिर दत्त और नंद किशोर विक्रम हुसैनी ब्राह्मण समुदाय से जुड़े नाम हैं। शास्त्रीय संगीत गायिका सुनीता झिंगरण जो हिंदू देवताओं की पूजा करती हैं और इमाम हुसैन को भी मानती हैं। अपनी ठुमरी, ख्याल, दादरा और ग़ज़ल के लिए जानी जाने वाली प्रसिद्ध शास्त्रीय संगीत गायिका सुनीता झिंगरान हुसैनी ब्राह्मण के रूप में अपने पूर्वजों की

परंपराओं को निभा रही हैं। वो मजलिसों में शामिल होती हैं और मरसिये, नोहे पढ़ती हैं। पद्मश्री से सम्मानित ब्रज नाथ दत्त कासिर, जो अमृतसर के एक प्रतिष्ठित व्यापारी और प्रसिद्ध उर्दू-फारसी शायर थे, इसी समुदाय से आते हैं। हुसैनी ब्राह्मण हिंदू होते हुए भी इमाम हुसैन में आस्था रखते हैं। इनके घरों में पूजा स्थल पर हिंदू देवी-देवताओं की मूर्तियों के साथ-साथ अलम (जो कि हाथ के पंजे के जैसा होता है और इसे इमाम हुसैन या पंजतन का प्रतीक भी माना जाता है) भी रखा जाता है।

हुसैनी ब्राह्मणों के बारे में जो उल्लेख मिलता है वो दत्त परिवार से जुड़ा हुआ है। कहा जाता है कि जब राहिव सिद्ध दत्त के कोई संतान नहीं हुई तो उन्होंने पैगंबर इस्लाम से आल्लाह की ख्वाहिश की। नबी ए करीम ने अपने नवासे इमाम हुसैन से उनके लिए दुआ करने को कहा। इमाम हुसैन की दुआ के बाद राहिव जी के यहां 7 बेटे हुए और य सभी इस कर्बला की जंग में शहीद हुए। तभी से इन्हें हुसैनी ब्राह्मण के नाम से जाना जाने लगा। कर्बला की जंग में हुसैन इब्ने अली (इमाम हुसैन) का साथ देने गए हुसैनी ब्राह्मण भी शहीद हो गए थे। ये वही थे जो हुसैन की दुआ के बाद जन्मे थे। बताया जाता है कि कर्बला की जंग में इमाम हुसैन के साथ उनके परिवार के 72 सांख्यिक के अलावा दत्त परिवार के 7 बेटे भी शहीद हो गए थे। हुसैनी ब्राह्मण को ददरना भट्टाचार्य का वंशज भी माना जाता है। कर्बला में इमाम हुसैन की शहादत की खबर सुनकर हुसैनी ब्राह्मण हुसैन

का दुश्मन हाजियों के भेष में आकर उनका कल्ल कर सकते हैं। हुसैन नहीं चाहते थे कि

काबा जैसे पवित्र स्थान पर खून बहे, फिर इमाम हुसैन ने हज का इरादा बदल दिया और शहर कूफे की ओर चल दिए। दुश्मनों की फौज ने उन्हें कर्बला में रोक लिया। इमाम हुसैन और उनके परिवार को दरिया-ए-फरात के किनारे घेर लिया। पानी तक रोक दिया गया। ऐसी परिस्थिति में इमाम हुसैन ने अपने बचपन के दोस्त हबीब को खत लिखकर मदद के लिए बुलाया। दूसरा खत कर्बला से बहुत दूर भारत के एक हिंदू राजा और मोहाल्य समाज के मुखिया राहिव सिद्ध दत्त के नाम भेजा जो उनका भाई जैसा दोस्त था। राहिव सिद्ध दत्त एक मोहाल्य ब्राह्मण थे। इमाम हुसैन का खत मिलते ही राहिव दत्त मोहाल्य ब्राह्मणों की सेना के साथ कर्बला के लिए निकल पड़े। लेकिन जब तक उनकी सेना वहां पहुंचती तब तक इमाम हुसैन को शहीद किया जा चुका था। तब से जब राहिव दत्त को इस बात का पता चला

तो उनका दिल टूट गया। इमाम हुसैन के ग़म में राहिव दत्त खुद अपनी जान देना चाहते थे लेकिन तब इमाम हुसैन के ही एक चाहने वाले जिसका नाम मुख्तार था, ने उनको रोक लिया। इसके बाद मुख्तार और राहिव दोनों एक साथ मिलकर इमाम हुसैन के खून का बदला लेने के लिए निकल पड़े। कहते हैं कि उस समय यजीद की फौज इमाम हुसैन के सिर को लेकर कूचा में इब्ने जियाद के महल ला रही थी। राहिव दत्त ने यजीद के दस्ते का पीछ कर इमाम हुसैन का सिर हासिल कर लिया और दमिश्क की ओर निकल गए। रास्ते में एक पड़ाव पर रात बिताने के लिए रुके थे। वहां यजीद की फौज ने उन्हें घेर लिया। यजीद की फौज ने हुसैन के सिर की मांग की। राहिव दत्त ने इसे देने से इनकार क दिया। इसके बाद भयानक जंग हुई जिसमें राहिव दत्त के सातों बेटे शहीद हो गए लेकिन राहिव दत्त ने बहादुरी से लड़ते हुए इमाम हुसैन के कात्तिलों से बदला लिया। कूफे के सुबावर इब्ने जियाद के किले पर कब्ज़ा कर उसे गिरा दिया। कुछ इतिहासकारों का मानना है कि राहिव दत्त ने इमाम हुसैन का सिर लौटाने के बजाए अपने एक बेटे का सिर कलम कर उन्हें थमा दिया। यजीदी सैनिकों शक हुआ और उन्होंने फिर से सिर लौटाने की बात कही। तब एक-एक कर के राहिव दत्त ने अपने 7 बेटों को कुर्बान कर दिया। फिर भी जब यजीदी सैनिक नहीं माने तो राहिव दत्त उससे भिड़ गए। उन्होंने मुख्तार के साथ मिलकर यजीदी सैनिकों से हुसैन की मौत का शिकार किया।

विश्व योग दिवस पर बिहान समूहों की दीदियों ने दिया स्वास्थ्य, पोषण और पर्यावरण संरक्षण का संदेश

जिलेभर के 200 ग्राम संगठनों और अमृत सरोवरों में हुआ सामूहिक योगाभ्यास, वृक्षारोपण व जनजागरूकता कार्यक्रम



मीडिया ऑडीटर, एमसीबी (निप्र)। विश्व योग दिवस के अवसर पर राष्ट्रीय ग्रामीण आजीविका मिशन (बिहान) से जुड़ी स्व-सहायता समूहों की महिलाओं ने जिलेभर में स्वास्थ्य, पोषण, पर्यावरण संरक्षण और महिला सशक्तिकरण का संदेश दिया। जिला पंचायत की मुख्य कार्यपालन अधिकारी अंकिता सोम के आह्वान पर लगभग 200 ग्राम संगठनों, ग्राम पंचायतों,

अमृत सरोवर स्थलों एवं सामुदायिक परिसरों में सामूहिक योगाभ्यास, स्वच्छता अभियान, वृक्षारोपण और जनजागरूकता कार्यक्रम आयोजित किए गए। ग्राम पंचायत बरबसपुर, बड़कबहरा, हंसपुर, कछोड़ सहित कई ग्रामीण क्षेत्रों में बिहान समूहों की महिलाओं ने उत्साहपूर्वक योगाभ्यास किया महिलाओं ने विभिन्न योगासन एवं प्राणायाम का अभ्यास करते हुए स्वस्थ जीवनशैली अपनाने

का संकल्प लिया तथा ग्रामीणों को भी योग को दैनिक दिनचर्या का हिस्सा बनाने के लिए प्रेरित किया अमृत सरोवरों पर भी विशेष कार्यक्रम आयोजित किए गए मनेंद्रगढ़ विकासखंड के शंकरगढ़ स्थित अमृत सरोवर में योगाभ्यास, स्वच्छता अभियान, वृक्षारोपण एवं सरोवर संवाद कार्यक्रम में 35 लोगों ने भाग लिया वहीं ग्राम पंचायत सिरौली के नीम तालाब स्थित अमृत सरोवर में आयोजित कार्यक्रम



में 47 ग्रामीणों ने सहभागिता कर जल एवं पर्यावरण संरक्षण का संदेश दिया। कार्यक्रमों के दौरान महिलाओं ने योग की स्वस्थ समाज की आधारशिला बताते हुए नियमित योगाभ्यास के लाभों पर प्रकाश डाला। उन्होंने कहा कि योग से न केवल शारीरिक स्वास्थ्य बेहतर होता है बल्कि मानसिक संतुलन और सकारात्मक ऊर्जा भी प्राप्त होती है। समूह की महिलाओं ने ग्रामीण समुदाय को पोषण और

महिलाओं ने बताया कि इन उत्पादों से पोषण जागरूकता बढ़ने के साथ समूहों की आय में भी वृद्धि हो रही है जिससे वे आर्थिक रूप से आत्मनिर्भर बन रही हैं। इस अवसर पर किसानों को प्रधानमंत्री किसान सम्मान निधि, कृषक उन्नति योजना, किसान समृद्धि योजना सहित विभिन्न कृषि एवं ग्रामीण विकास योजनाओं की जानकारी भी दी गई अधिकारियों ने किसानों की जिज्ञासाओं का समाधान करते हुए योजनाओं का लाभ उठाने के लिए प्रेरित किया जिला प्रशासन ने बिहान समूहों की इस पहल की सराहना करते हुए कहा कि स्व-सहायता समूहों की महिलाएं आज की प्रदर्शनी-सह-विपणन गतिविधियों का भी आयोजन किया गया मुनगा (सहजन) पाउडर, रागी आटा, रोस्टेड चना और धुनी कुल्थी दाल जैसे उत्पादों को लोगों ने सराहा।

महिलाओं ने बताया कि इन उत्पादों से पोषण जागरूकता बढ़ने के साथ समूहों की आय में भी वृद्धि हो रही है जिससे वे आर्थिक रूप से आत्मनिर्भर बन रही हैं। इस अवसर पर किसानों को प्रधानमंत्री किसान सम्मान निधि, कृषक उन्नति योजना, किसान समृद्धि योजना सहित विभिन्न कृषि एवं ग्रामीण विकास योजनाओं की जानकारी भी दी गई अधिकारियों ने किसानों की जिज्ञासाओं का समाधान करते हुए योजनाओं का लाभ उठाने के लिए प्रेरित किया जिला प्रशासन ने बिहान समूहों की इस पहल की सराहना करते हुए कहा कि स्व-सहायता समूहों की महिलाएं आज की प्रदर्शनी-सह-विपणन गतिविधियों का भी आयोजन किया गया मुनगा (सहजन) पाउडर, रागी आटा, रोस्टेड चना और धुनी कुल्थी दाल जैसे उत्पादों को लोगों ने सराहा।

मीडिया ऑडीटर, शिवपुरी (निप्र)। कोलारस थाना क्षेत्र के अनंतपुर गांव में शासकीय भूमि पर डॉ. भीमराव आंबेडकर की प्रतिमा स्थापित किए जाने को लेकर विवाद शनिवार को और गहरा गया प्रशासन द्वारा प्रतिमा को हटाकर शासकीय अभिरक्षा में लेने के बाद दोनों पक्षों की ओर से विरोध और मांगों का दौर जारी रहा जानकारी के अनुसार शुक्रवार को प्रशासन ने बिना अनुमति शासकीय भूमि पर स्थापित की गई आंबेडकर प्रतिमा को हटाकर अपने कब्जे में ले लिया था। इस मामले में दिलीप और धर्मेन्द्र नामक दो युवकों के खिलाफ प्रतिबंधात्मक कार्रवाई करते हुए उन्हें जेल भेजा गया था प्रशासन की इस कार्रवाई के विरोध में शनिवार को बहुजन समाज के लोग बड़ी संख्या में कोलारस थाने पहुंचे और दोनों युवकों की रिहाई तथा प्रतिमा को पुनः स्थापित करने की मांग को लेकर धरने पर बैठ गए दोपहर लगभग 2 बजे शुरू हुआ धरना शाम साढ़े 5 बजे तक जारी रहा बाद में प्रशासनिक अधिकारियों द्वारा समझाइश दिए जाने और एसडीएम अनूप श्रीवास्तव द्वारा दोनों युवकों को जमानत पर रिहा किए जाने के बाद धरना समाप्त हुआ। वहीं दूसरी ओर अनंतपुर एवं आसपास के गांवों के 200 से अधिक ग्रामीणों ने कोलारस एसडीएम कार्यालय पहुंचकर जापन सौंपा ग्रामीणों ने आरोप लगाया कि कुछ लोगों ने बिना प्रशासनिक अनुमति के शासकीय भूमि पर प्रतिमा स्थापित कर गांव का माहौल खराब करने का प्रयास किया है उन्होंने ऐसे लोगों के खिलाफ सख्त कार्रवाई की मांग की। ग्रामीणों का कहना है कि इससे पहले भी 19 मई को इसी प्रकार की घटना सामने आई थी जिस पर प्रशासन ने कार्रवाई की थी उन्होंने बाहरी लोगों पर गांव में आकर सामाजिक सौहार्द बिगाड़ने और जातीय तनाव फैलाने का आरोप भी लगाया मामले पर एसडीएम अनूप श्रीवास्तव ने कहा कि जिस भूमि पर प्रतिमा स्थापित की गई थी वह शासकीय भूमि है।

पोस्ट मैट्रिक छात्रवृत्ति 2026-27 के लिए ऑनलाइन पंजीयन शुरू

मीडिया ऑडीटर, एमसीबी (निप्र)। जिला मनेन्द्रगढ़-चिरमिरी-भरतपुर के शासकीय एवं अशासकीय महाविद्यालयों, विश्वविद्यालयों, इंजीनियरिंग, मेडिकल, आईटीआई, नर्सिंग, डाइट एवं पॉलिटेक्निक संस्थानों में अध्ययनरत अनुसूचित जनजाति (एसटी), अनुसूचित जाति (एससी) एवं अन्य पिछड़ा वर्ग (ओबीसी) के विद्यार्थियों के लिए वर्ष 2026-27 की पोस्ट मैट्रिक छात्रवृत्ति योजना के अंतर्गत ऑनलाइन पंजीयन, स्वीकृति एवं वितरण की प्रक्रिया प्रारंभ कर दी गई है। कार्यक्रम कलेक्टर (आदिवासी विकास), जिला मनेन्द्रगढ़-चिरमिरी-भरतपुर द्वारा जारी जानकारी के अनुसार विभागीय छात्रवृत्ति

पोर्टल के माध्यम से ऑनलाइन आवेदन किए जाएंगे विद्यार्थियों को समय पर छात्रवृत्ति का लाभ दिलाने के लिए आवेदन, परीक्षण, स्वीकृति और भुगतान की विस्तृत समय-सीमा भी निर्धारित की गई है विभाग के अनुसार नवीनीकरण श्रेणी के विद्यार्थियों के लिए ऑनलाइन आवेदन प्रक्रिया 20 जून 2026 से प्रारंभ हो चुकी है जबकि नवीन आवेदनों के लिए पोर्टल 1 अगस्त 2026 से खुलेगा निर्धारित तिथियों तक प्राप्त आवेदनों के आधार पर छात्रवृत्ति राशि चरणबद्ध तरीके से सितम्बर 2026 से जनवरी 2027 तक सीधे विद्यार्थियों के खातों में वितरित की जाएगी छात्रवृत्ति प्रक्रिया को समयबद्ध बनाने के

लिए शासकीय एवं अशासकीय संस्थानों को भी आवेदन परीक्षण एवं स्वीकृति की जिम्मेदारी तय समय-सीमा में पूरी करने के निर्देश दिए गए हैं विभाग ने स्पष्ट किया है कि पात्र विद्यार्थियों को जनवरी 2027 तक छात्रवृत्ति राशि का संपूर्ण भुगतान सुनिश्चित किया जाएगा। योजना के तहत अनुसूचित जाति एवं अनुसूचित जनजाति वर्ग के विद्यार्थियों के अधिभावकों की वार्षिक आय सीमा 2.50 लाख रुपये तथा अन्य पिछड़ा वर्ग के विद्यार्थियों के लिए 1 लाख रुपये निर्धारित की गई है आवेदन के लिए आय, जाति एवं निवास प्रमाण पत्र, पिछली परीक्षा का अंकपत्र, अध्ययनरत पाठ्यक्रम की जानकारी तथा संस्था द्वारा जारी

बोनाफाइड प्रमाण पत्र आवश्यक होंगे विभाग ने बताया कि छात्रवृत्ति की राशि पीएफएमएस (पब्लिक फाइनेंशियल मैनेजमेंट सिस्टम) के माध्यम से सीधे आधार सीडेड बैंक खातों में अंतरित की जाएगी इसके लिए विद्यार्थियों को आवेदन के समय बैंक खाते की सही जानकारी दर्ज करना अनिवार्य होगा वर्ष 2026-27 से सभी पात्र विद्यार्थियों के लिए राष्ट्रीय छात्रवृत्ति पोर्टल (एनएसपी) के माध्यम से ओटीआर (वन टाइम रजिस्ट्रेशन) प्राप्त करना भी अनिवार्य किया गया है। वहीं नवीन संस्थाओं के संस्था प्रमुख और छात्रवृत्ति प्रभारियों के लिए बायोमेट्रिक ऑथेंटिकेशन की व्यवस्था भी लागू की गई है।

मुख्यमंत्री कौशल विकास योजना के तहत जनकपुर आईटीआई में निःशुल्क डीटीपी प्रशिक्षण

मीडिया ऑडीटर, एमसीबी (निप्र)। युवाओं को रोजगारोन्मुखी कौशल प्रदान कर उन्हें आत्मनिर्भर बनाने की दिशा में एक महत्वपूर्ण पहल करते हुए मुख्यमंत्री कौशल विकास योजना के तहत शासकीय औद्योगिक प्रशिक्षण संस्था (आईटीआई) जनकपुर में डेस्कटॉप पब्लिशिंग (डीटीपी) का निःशुल्क प्रशिक्षण प्रारंभ किया जा रहा है यह प्रशिक्षण 22 जून 2026 से शुरू होगा और इसकी अवधि लगभग चार माह निर्धारित की गई है योजना का उद्देश्य युवाओं को आधुनिक तकनीकी कौशल से जोड़कर रोजगार एवं स्वरोजगार के बेहतर अवसर उपलब्ध कराना है।

संस्था द्वारा संचालित इस प्रशिक्षण कार्यक्रम के माध्यम से प्रतिभागियों को कंप्यूटर आधारित डिजाइनिंग और प्रिंटिंग

कार्यों का व्यावहारिक ज्ञान प्रदान किया जाएगा। प्रशिक्षण के दौरान फोटो एडिटिंग, शूटिंग एवं निर्माण पत्र डिजाइन, पोस्टर निर्माण, बैनर डिजाइनिंग, फ्लेक्स एवं प्रिंट मीडिया से जुड़े कार्यों सहित अन्य कंप्यूटर आधारित प्रकाशन तकनीकों का प्रशिक्षण दिया जाएगा। वर्तमान समय में डिजिटल डिजाइनिंग और प्रिंटिंग क्षेत्र में बढ़ती मांग को देखते हुए यह प्रशिक्षण युवाओं के लिए अत्यंत उपयोगी साबित होगा। विशेषज्ञ प्रशिक्षकों के मार्गदर्शन में संचालित होने वाले इस कोर्स में विद्यार्थियों को सैद्धांतिक जानकारी के साथ-साथ प्रायोगिक प्रशिक्षण भी दिया जाएगा, ताकि वे प्रशिक्षण पूर्ण होने के बाद निजी संस्थानों, प्रिंटिंग प्रेस, डिजाइनिंग स्टूडियो तथा अन्य व्यावसायिक क्षेत्रों में रोजगार प्राप्त कर सकें।

साथ ही इच्छुक युवा स्वयं का डिजाइनिंग एवं प्रिंटिंग व्यवसाय शुरू कर स्वरोजगार की दिशा में भी आगे बढ़ सकते हैं। मुख्यमंत्री कौशल विकास योजना के अंतर्गत यह प्रशिक्षण पूरी तरह निःशुल्क रहेगा। छत्तीसगढ़ राज्य के इच्छुक युवक एवं युवतियां इसमें आवेदन कर सकते हैं। आवेदन के लिए अभ्यर्थियों को आईटीआई जनकपुर में स्वयं उपस्थित होकर आवेदन जमा करना होगा। आवेदन पत्र के साथ 8वीं, 10वीं एवं 12वीं की अंकसूची, निवास प्रमाण पत्र, आधार कार्ड, राशन कार्ड, पासपोर्ट साइज फोटो तथा जाति प्रमाण पत्र को प्रतियां जमा करनी होंगी। संस्था प्रबंधन ने बताया कि 22 जून 2026 से आवेदन स्वीकार किए जाएंगे इच्छुक अभ्यर्थियों से समय रहते आवेदन करने की अपील की गई है।

सेठानी घाट पर 400 लोगों ने किया सामूहिक योगाभ्यास



मीडिया ऑडीटर,नर्मदापुरम (निप्र)। अंतरराष्ट्रीय योग दिवस के अवसर पर रविवार को नर्मदापुरम के ऐतिहासिक सेठानी घाट पर जिला स्तरीय सामूहिक योगाभ्यास कार्यक्रम का आयोजन किया गया कार्यक्रम में जनप्रतिनिधियों, प्रशासनिक अधिकारियों, विद्यार्थियों और आम नागरिकों सहित लगभग 400 लोगों ने भाग लेकर योग के माध्यम से स्वस्थ जीवन का संदेश दिया सेठानी घाट पर आयोजित मुख्य कार्यक्रम में लोकसभा सांसद दर्शन सिंह चौधरी, राज्यसभा सांसद माया नारोलिया, कलेक्टर सोमेश मिश्रा, पुलिस अधीक्षक साई कृष्णा एस. थोटा, नगर पालिका अध्यक्ष नीतू यादव एवं एडीएम अनिल जैन सहित अनेक अधिकारी और जनप्रतिनिधि उपस्थित रहे सभी ने प्रशिक्षकों के निर्देशन में विभिन्न योगासन एवं प्राणायाम का अभ्यास किया इस अवसर पर कलेक्टर सोमेश मिश्रा ने कहा कि योग केवल शारीरिक व्यायाम नहीं बल्कि मानसिक शांति और स्वस्थ जीवन का आधार है उन्होंने नागरिकों से नियमित योग को अपनी दिनचर्या में शामिल करने की अपील की कार्यक्रम के माध्यम से लोगों को योग के प्रति जागरूक करने और स्वस्थ जीवनशैली अपनाने का संदेश दिया गया। वहीं हर वर्ष प्रदेश की सबसे ऊंची चोटी धूपगढ़ पर

आयोजित होने वाला योग दिवस कार्यक्रम इस बार मौसम की प्रतिकूल परिस्थितियों के कारण पचमढ़ी के सूर्य नमस्कार गार्डन में आयोजित किया गया प्रशासन ने बारिश की संभावना को देखते हुए आयोजन स्थल में बदलाव किया पचमढ़ी में आयोजित कार्यक्रम में एसडीएम आकिव खान, साडा सीईओ, कैट सीईओ, तहसीलदार वैभव बैरागी सहित बड़ी संख्या में स्थानीय नागरिक, पर्यटक, शिक्षक और छात्र-छात्राएं शामिल हुए। इधर, वर्धमान पब्लिक स्कूल में भारत स्वाभिमान ट्रस्ट एवं पतंजलि योग समिति के सहयोग से विशेष योग प्रशिक्षण कार्यक्रम आयोजित किया गया मुख्य अतिथि एवं योग प्रशिक्षक एमएल गौर, केके सोनी और रमेश कुमार जगदेव ने विद्यार्थियों को विभिन्न योगासन, प्राणायाम और ध्यान की विधियों का अभ्यास कराया प्रशिक्षकों ने योग के शारीरिक, मानसिक और आध्यात्मिक लाभों पर प्रकाश डालते हुए नियमित योगाभ्यास के महत्व को बताया। अंतरराष्ट्रीय योग दिवस के अवसर पर जिलेभर में आयोजित कार्यक्रमों ने यह संदेश दिया कि योग स्वस्थ शरीर, शांत मन और सकारात्मक जीवन का आधार है बड़ी संख्या में लोगों की सहभागिता ने योग के प्रति बढ़ती जागरूकता और उत्साह को भी दर्शाया।

नीट (यूजी) 2026 जिले में शांतिपूर्ण एवं सुव्यवस्थित वातावरण में संपन्न तीन परीक्षा केंद्रों में 724 अभ्यर्थी हुए शामिल, 89 प्रतिशत रही उपस्थिति; प्रशासन की मुस्तैदी से सफलतापूर्वक संपन्न हुई परीक्षा

मीडिया ऑडीटर, एमसीबी (निप्र)। राष्ट्रीय पात्रता सह प्रवेश परीक्षा (नीट-यूजी) 2026 रविवार को जिले में शांतिपूर्ण, निष्पक्ष एवं सुव्यवस्थित वातावरण में सफलतापूर्वक संपन्न हुई। चिकित्सा शिक्षा में प्रवेश के लिए आयोजित इस महत्वपूर्ण परीक्षा के लिए जिले में तीन परीक्षा केंद्र बनाए गए थे, जहां जिला प्रशासन द्वारा सुरक्षा, निगरानी, यातायात प्रबंधन तथा परीक्षार्थियों की सुविधा के लिए व्यापक इंतजाम किए गए थे प्रशासनिक सतर्कता और विभिन्न विभागों के बेहतर समन्वय के चलते परीक्षा बिना किसी व्यवधान के संपन्न हुई

जिले में परीक्षा के लिए कुल 811 अभ्यर्थी पंजीकृत थे, जिनमें से 724 परीक्षार्थियों ने परीक्षा में भाग लिया जबकि 87 अभ्यर्थी अनुपस्थित रहे इस प्रकार जिले में कुल उपस्थिति लगभग 89 प्रतिशत दर्ज की गई परीक्षा में अभ्यर्थियों की बड़ी भागीदारी ने उनके उत्साह और चिकित्सा शिक्षा के प्रति गंभीरता को दर्शाया। परीक्षा केंद्रवार आंकड़ों के अनुसार केंद्र क्रमांक 1719101 स्थित केंद्रीय विद्यालय, झारखंड में पंजीकृत 355 अभ्यर्थियों में से 320 उपस्थित रहे तथा 35 अनुपस्थित रहे केंद्र क्रमांक 1719102 स्थित केंद्रीय विद्यालय, मनेन्द्रगढ़ में 312

पंजीकृत अभ्यर्थियों में से 283 अभ्यर्थी परीक्षा में शामिल हुए जबकि 29 अनुपस्थित रहे वहीं केंद्र क्रमांक 1719103 स्थित विवेकानंद पीजी कॉलेज, मनेन्द्रगढ़ में पंजीकृत 144 अभ्यर्थियों में से 121 अभ्यर्थी उपस्थित हुए और 23 अभ्यर्थी अनुपस्थित रहे परीक्षा के दौरान राष्ट्रीय परीक्षा एजेंसी (एनटीए) द्वारा निर्धारित दिशा-निर्देशों का कड़ाई से पालन कराया गया परीक्षा केंद्रों में प्रवेश से पहले अभ्यर्थियों की पहचान सत्यापन, सुरक्षा जांच और दस्तावेजों का परीक्षण निर्धारित मानकों के अनुसार किया गया किसी भी प्रकार की अनियमितता को रोकने के लिए

सभी केंद्रों पर सुरक्षा व्यवस्था और निगरानी तंत्र को प्रभावी ढंग से लागू किया गया था जिला प्रशासन ने परीक्षा के सफल संचालन के लिए अधिकारियों और कर्मचारियों की विशेष ड्यूटी लगाई थी। परीक्षा केंद्रों का लगातार निरीक्षण कर व्यवस्थाओं की निगरानी की गई परीक्षार्थियों को सुविधा के लिए पेयजल, छायादार प्रतीक्षा स्थल और आवश्यक मार्गदर्शन की व्यवस्था उपलब्ध कराई गई थी वहीं परीक्षा केंद्रों के बाहर अधिभावकों एवं परिजनों के लिए भी आवश्यक सुविधाएं सुनिश्चित की गई जिससे पूरे समय व्यवस्था सुचारु बनी रही।

प्रधानमंत्री मोदी के प्रयासों से योग बना वैश्विक जनआंदोलन : देवेन्द्र प्रताप सिंह

12वें अंतर्राष्ट्रीय योग दिवस पर 550 से अधिक लोगों ने किया सामूहिक योगाभ्यास, नशा मुक्ति और पर्यावरण संरक्षण का दिया संदेश

मीडिया ऑडीटर, एमसीबी (निप्र)। 12वें अंतर्राष्ट्रीय योग दिवस के अवसर पर रविवार को स्वामी आत्मानंद विद्यालय क्रीड़ा परिसर में आयोजित जिला स्तरीय समारोह में योग, स्वास्थ्य, पर्यावरण संरक्षण और जनजागरण का अतूट सांघम देखने को मिला। कार्यक्रम में 550 से अधिक लोगों ने सामूहिक योगाभ्यास कर स्वस्थ जीवन और सशक्त राष्ट्र निर्माण का संदेश दिया कार्यक्रम के मुख्य अतिथि राज्यसभा सांसद देवेन्द्र प्रताप सिंह ने अंतर्राष्ट्रीय योग दिवस की शुभकामनाएं देते हुए कहा कि योग आज वैश्विक जनआंदोलन का स्वरूप ले चुका है और इसका सबसे बड़ा श्रेय



प्रधानमंत्री नरेंद्र मोदी को जाता है उन्होंने कहा कि प्रधानमंत्री द्वारा संयुक्त राष्ट्र महासभा में रखे गए प्रस्ताव का रिकॉर्ड 177 देशों ने समर्थन किया था जिसके परिणामस्वरूप आज विश्व के 150 से अधिक देशों में अंतर्राष्ट्रीय योग दिवस मनाया जा

रहा है यह भारतीय संस्कृति, सनातन परंपरा और योग की वैश्विक स्वीकार्यता का प्रतीक है उन्होंने कहा कि योग केवल शारीरिक व्यायाम नहीं, बल्कि शरीर, मन और आत्मा को संतुलित करने वाली जीवनशैली है विद्यार्थियों के लिए यह स्मरण

शक्ति बढ़ाने में सहायक है वहीं आमजन के लिए तनावमुक्त और स्वस्थ जीवन का आधार बनता है उन्होंने नागरिकों से प्रतिदिन योग करने और अपने परिवार को भी इससे जोड़ने की अपील की समारोह में मास्टर ट्रेनर विश्वजीत पटेल एवं प्रशिक्षक विवेक तिवारी के मार्गदर्शन में प्रतिभागियों ने ताड़ासन, त्रिकोणासन, भुजंगासन, वज्रासन, उष्ट्रासन, मत्स्यासन, कटिकक्रासन, अर्धकटिकक्रासन और उतानपादासन सहित विभिन्न योगासनों का अभ्यास किया साथ ही कपालभाति एवं ध्रामरी प्राणायाम का भी सामूहिक अभ्यास कराया गया। पूरे परिसर में अनुशासन, उत्साह और

सकारात्मक ऊर्जा का वातावरण दिखाई दिया। योगाभ्यास के उपरान्त राज्यसभा सांसद सिंह ने उपस्थित लोगों को नशा मुक्त भारत की शपथ दिलाई उन्होंने कहा कि नशा युवाओं और समाज के भविष्य के लिए गंभीर चुनौती है तथा योग इसके प्रभावी समाधान का माध्यम बन सकता है इस दौरान लोगों ने नशामुक्त जीवन अपनाने और समाज में जागरूकता फैलाने का संकल्प लिया। कार्यक्रम के अंतर्गत 'एक पेड़ माँ के नाम' अभियान के तहत प्राणायाम की किया गया राज्यसभा सांसद ने आंखला का पौधा रोपित कर पर्यावरण संरक्षण एवं मातृ सम्मान का संदेश दिया

इस अवसर पर जनप्रतिनिधियों और अधिकारियों ने भी पौधारोपण कर अभियान को आगे बढ़ाया। योग दिवस के अवसर पर आयुष विभाग, स्वास्थ्य विभाग एवं राष्ट्रीय ग्रामीण आजीविका मिशन द्वारा लगाए गए स्टॉल आकर्षण का केंद्र रहे स्वास्थ्य विभाग ने रक्तचाप एवं शुगर जांच के साथ निःशुल्क परामर्श और दवा वितरण किया, जबकि आयुष विभाग ने योग एवं आयुर्वेद आधारित जीवनशैली की जानकारी प्रदान की वहीं एनआरएलएम की लखपति दीर्घायों द्वारा निर्मित हस्तदेव ब्रांड के उत्पादों की प्रदर्शनी ने भी लोगों का ध्यान आकर्षित किया।

वैभव सूर्यवंशी ने वर्ल्ड रिकॉर्ड तोड़ा, 11 बॉल में अर्धशतक

50 ओवर क्रिकेट में फास्टेस्ट फिफ्टी ट्राईसीरीज फाइनल में 29 बॉल पर 94 रन बनाए

दांबुला ,एजेसी। वैभव सूर्यवंशी ने 50 ओवर की क्रिकेट में सबसे तेज हाफ सेंचुरी बनाने का 20 साल पुराना वर्ल्ड रिकॉर्ड तोड़ दिया है। वैभव ने श्रीलंका-ए के खिलाफ अभी चल रहे ट्राई सीरीज के फाइनल में 29 बॉल पर 94 रन बनाए। उन्होंने सिर्फ 11 गेंदों पर हाफ सेंचुरी पूरी कर ली।

वैभव की इस पारी की बदौलत इंडिया-ए ने श्रीलंका-ए के खिलाफ फाइनल मुकाबले में 50 ओवर व 9 विकेट खोकर 377 रन बनाए। अनुकुल रॉय ने 15 गेंदों पर 39 रन बनाए। कप्तान तिलक वर्मा ने 67, प्रियांश आर्या ने 39 और कुमार कुशाग्र ने 36 रन बनाए।

जवाब में श्रीलंका ने 14 ओवर के बाद 3 विकेट के नुकसान पर 105 रन बनाए हैं। सदीरा समरविक्रमा और सहान अराचिंघे क्रोज पर हैं।

वैभव ने श्रीलंका के कौशल्य वीराले का रिकॉर्ड तोड़ा

वैभव से पहले 50 ओवर की क्रिकेट में फास्टेस्ट हाफ सेंचुरी श्रीलंका के कौशल्य वीराले ने बनाई थी। उन्होंने 2006 में रागामा

क्रिकेट क्लब की ओर से खेलते हुए 12 बॉल पर फिफ्टी पूरी की थी। सीनियर लेवल पर 50 ओवर की क्रिकेट में दो तरह के मैच होते हैं। लिस्ट-ए और वनडे इंटरनेशनल। हर वनडे इंटरनेशनल अपने आप में एक लिस्ट-ए मैच भी होता है।

वनडे इंटरनेशनल में सबसे तेज फिफ्टी का रिकॉर्ड एबी डिविलियर्स और मैथ्यू फोर्ड के नाम है। दोनों बल्लेबाजों ने 16-16 गेंदों में अर्धशतक पूरा किया था। साथै अफ्रीका के एबी डिविलियर्स ने 18 जनवरी 2015 को जोहान्सबर्ग में वेस्टइंडीज के खिलाफ यह कारनामा किया था। इसके बाद उन्होंने 44 गेंदों में 149 रन बनाए थे। वहीं, 23 मई 2025 को डबलिन में वेस्टइंडीज के

मैथ्यू फोर्ड ने आयरलैंड के खिलाफ फिफ्टी लगाकर डिविलियर्स के रिकॉर्ड की बराबरी कर ली।

प्लेइंग-XI

भारत-ए: वैभव सूर्यवंशी, प्रियांश आर्या, ऋतुराज गायकवाड, तिलक वर्मा (कप्तान), कुमार कुशाग्र, सूर्यांश शेडो, अनुकुल रॉय, निशांत सिंधु, विप्रज निगम, अशोक शर्मा, यश ठाकुर।

श्रीलंका-ए: निरोशन डिकवेल (विकेटकीपर), अविष्का फर्नांडे, रविंदु फर्नांडे, सदीरा समरविक्रमा, सहान अराचिंघे (कप्तान), नुवानिंदु फर्नांडे, वनुजा सहान, मोहम्मद शिगज, दुलाज समुथिला, विजयकान्त वियासकान्त, कुमाथस माथुलन।

समरविक्रमा को मिला जीवनदान

श्रीलंका-ए के बल्लेबाज सदीरा समरविक्रमा को 12वें ओवर में जीवनदान मिला। सूर्यांश शेडो की बैक ऑफ लेंथ गेंद पर उन्होंने फुल शॉट खेलने की कोशिश की, लेकिन गेंद बल्ले पर सही तरह नहीं आई और मिडविकेट की ओर हवा में चली गई।

फीफा विश्व कप ट्रॉफी की चोरी का रहस्य, सात दिन बाद जासूस कुत्ते ने किया बड़ा खुलासा

नई दिल्ली ,एजेसी। फीफा विश्व कप दुनिया का सबसे प्रतिष्ठित फुटबॉल टूर्नामेंट माना जाता है और इसकी ट्रॉफी खेल जगत की सबसे अनमोल धरोहरों में गिनी जाती है। लेकिन बहुत कम लोग जानते हैं कि एक समय ऐसा भी आया था जब विश्व कप की असली

ट्रॉफी चोरी हो गई थी और उसे खोजने में पुलिस नहीं, बल्कि एक जासूस कुत्ते ने अहम भूमिका निभाई थी। यह घटना वर्ष 1966 की है, जब इंग्लैंड फीफा विश्व कप की मेजबानी की तैयारियों में जुटा हुआ था। टूर्नामेंट शुरू होने से कुछ महीने पहले लंदन में आयोजित एक प्रदर्शनी में विश्व कप की मूल ट्रॉफी, जिसे उस समय 'जुल्स रिमेट ट्रॉफी' कहा जाता था, लोगों के प्रदर्शन के लिए रखी गई थी। इसी दौरान अज्ञात चोर ट्रॉफी को चुरा ले गए। ट्रॉफी के गायब होने की खबर फैलते ही इंग्लैंड में हड़कंप मच गया। स्कॉटलैंड यार्ड की पुलिस और फीफा अधिकारियों ने व्यापक स्तर पर जांच शुरू की, लेकिन कई दिनों की खोजबीन के बाद भी

ट्रॉफी का कोई सुराग नहीं मिल सका। ट्रॉफी की चोरी से इंग्लैंड की अंतरराष्ट्रीय स्तर पर आलोचना होने लगी। पुलिस की तमाम कोशिशें नाकाम साबित हो रही थीं। तभी इस कहानी में 'पिकल्स' नाम के एक साधारण कुत्ते की एंट्री हुई। चोरी के सात दिन बाद पिकल्स अपने

मालिक के साथ दक्षिण लंदन के एक इलाके में टहल रहा था। इसी दौरान उसकी नजर झाड़ियों में रखे एक सटिध पैकेट पर पड़ी। कुत्ता लगातार भौंकने लगा, जिससे उसके

मालिक का ध्यान उस ओर गया। जब मालिक ने पास जाकर देखा तो वह हैरान रह गया। झाड़ियों के बीच अखबार में लिपटी हुई वही विश्व कप ट्रॉफी रखी हुई थी, जिसकी तलाश पूरी दुनिया कर रही थी। उसने तुरंत पुलिस को सूचना दी और ट्रॉफी अधिकारियों को सौंप दी गई। इस तरह विश्व फुटबॉल की सबसे महत्वपूर्ण धरोहर सुरक्षित वापस मिल गई। ट्रॉफी की बर्गमदगी के बाद पिकल्स रातों-रात अंतरराष्ट्रीय स्तर पर प्रसिद्ध हो गया।



इंग्लैंड वनडे सीरीज से पहले विराट कोहली का फिटनेस टेस्ट

नई दिल्ली ,एजेसी। भारतीय क्रिकेट टीम इंग्लैंड के खिलाफ आगामी तीन एक दिवसीय अंतरराष्ट्रीय (वनडे) मैचों की श्रृंखला के लिए कम्मर कस रही है, जो 14 से 19 जुलाई तक खेले जाएंगे। इस महत्वपूर्ण श्रृंखला के लिए टीम चयन से पहले, भारतीय क्रिकेट टीम के पूर्व कप्तान और अनुभवी बल्लेबाज विराट कोहली को अपनी फिटनेस साबित करने के लिए एक अनिवार्य फिटनेस टेस्ट से गुजरना होगा। भारतीय क्रिकेट कंट्रोल बोर्ड (बीसीसीआई) के प्रतिष्ठित सेंटर ऑफ एक्सीलेंस (सीओई) में होने वाला यह फिटनेस टेस्ट विराट के इंग्लैंड दौरे पर भागीदारी के लिए निर्णायक साबित होगा, जिसकी पुष्टि बीसीसीआई के सूत्रों ने की है। विराट कोहली, जिन्होंने हाल ही में संपन्न हुए इंडियन प्रीमियर लीग (आईपीएल) 2026 के फाइनल में रॉयल चैलेंजर्स बेंगलूर (आरसीबी) को गुजरात टाइटन्स के खिलाफ एक अविश्वसनीय और यादगार जीत दिलाई थी, उसी मैच के दौरान हैमरिस्ट्रॉंग की चोट से जूझ रहे थे। उनकी शानदार नाबाद 75 रन की पारी ने भले ही आरसीबी को खिताब दिलाया, लेकिन इस चोट ने उन्हें अफगानिस्तान के खिलाफ पिछली वनडे श्रृंखला से बाहर रहने पर मजबूर कर दिया था। यह चोट खेल के सबसे महत्वपूर्ण क्षणों

में खिलाड़ियों को प्रभावित कर सकती है और विराट जैसे शीर्ष खिलाड़ी के लिए इसका समय बहुत ही नाजुक था। वर्तमान में, विराट लंदन में अपनी चोट से उबरने और गहन रिहैबिलिटेशन प्रक्रिया को सुरू करने में व्यस्त हैं, जहां वह विशेषज्ञों की निगरानी में अपनी फिटनेस पर काम कर रहे हैं।

एक मीडिया रिपोर्ट के अनुसार कोहली बहुत जल्द बीसीसीआई के सीओई में अपनी फिटनेस जांच के लिए रिपोर्ट करेंगे। भारतीय टीम में उनकी वापसी तभी संभव होगी जब वह इस फिटनेस टेस्ट को सफलतापूर्वक पास कर लेंगे। कोहली का अनुभव, उनकी मौजूदा फॉर्म और बड़े मैचों में प्रदर्शन करने की उनकी क्षमता टीम इंडिया के लिए अत्यधिक महत्वपूर्ण हैं, खासकर इंग्लैंड जैसी मजबूत और प्रतिस्पर्धी टीम के खिलाफ। उनकी अनुपस्थिति टीम के मध्यक्रम में अनुभव और स्थिरता की कमी महसूस करा सकती है, यही कारण है कि चयनकर्ता उनके फिटनेस पर कड़ी नजर रख रहे हैं और उनकी वापसी की उम्मीद कर रहे हैं। अजीत अगरकर की अध्यक्षता वाली चयन समिति को इंग्लैंड श्रृंखला के लिए भारतीय टीम का चयन करना है, यह चयन न केवल खिलाड़ियों के वर्तमान प्रदर्शन पर आधारित होगा ।



टीम इंडिया को बड़ा झटका: हार्दिक पंड्या इंग्लैंड दौरे से बाहर, विराट कोहली की फिटनेस पर भी सवाल

नई दिल्ली ,एजेसी। इंग्लैंड के खिलाफ आगामी लिमिटेड ओवरों की सीरीज से पहले टीम इंडिया को एक बड़ा झटका लगा है। भारत के प्रमुख ऑलराउंडर हार्दिक पंड्या चोटिल होने के कारण इस महत्वपूर्ण दौरे से बाहर हो गए हैं। इसके अलावा, टीम के सबसे अनुभवी बल्लेबाज विराट कोहली की फिटनेस को लेकर भी अनिश्चितता बनी हुई है, जिसने चयनकर्ताओं और टीम प्रबंधन की चिंताएं बढ़ा दी हैं। हार्दिक की अनुपस्थिति निश्चित रूप से टीम के संतुलन को प्रभावित करेगी, विशेष रूप से ऐसे समय में जब टीम एक व्यस्त अंतरराष्ट्रीय कार्यक्रम का सामना कर रही है। हार्दिक पंड्या हाल ही में अफगानिस्तान के खिलाफ तीन वनडे मैचों की सीरीज में भी नहीं खेल पाए थे, जो उनकी चोट की गंभीरता को दर्शाता है। उन्हें यह चोट आईपीएल 2026 में मुंबई इंडियंस के लिए खेलते हुए लगी थी। हार्दिक, जो अपनी विस्फोटक बल्लेबाजी और उपयोगी मध्यम गति की गेंदबाजी के लिए जाने जाते हैं, टीम के लिए एक महत्वपूर्ण खिलाड़ी हैं, खासकर सीमित ओवरों के



प्रारूप में। उनकी अनुपस्थिति का मतलब है कि टीम को उनकी जगह किसी ऐसे खिलाड़ी को ढूंढना होगा जो उनकी ऑलराउंड क्षमता की भरपाई कर सके, जो

एक बड़ी चुनौती होगी। उनकी लगातार चोटों ने केवल उनके व्यक्तिगत प्रदर्शन को बाधित कर रही हैं, बल्कि टीम के दीर्घकालिक योजनाओं पर भी असर

डाल रही हैं। दूसरी ओर, विराट कोहली की फिटनेस पर सदेह ने भी टीम प्रबंधन को चिंता करने पर मजबूर कर दिया है। हालांकि उनकी चोट की प्रकृति के बारे में कोई आधिकारिक जानकारी नहीं दी गई है, लेकिन यह चिंता का विषय है क्योंकि कोहली टीम की बल्लेबाजी रीढ़ की हड्डी हैं। उनके अनुभव और मैच जिताने की क्षमता को देखते हुए, उनकी किसी भी तरह की अनुपस्थिति या कम फिटनेस टीम के प्रदर्शन पर प्रतिकूल प्रभाव डाल सकती है। चयनकर्ता संभवतः उनकी स्थिति पर बारीकी से नजर रखे हुए होंगे और अंतिम निर्णय से पहले उनकी फिटनेस रिपोर्ट का इंतजार करेंगे। हालांकि, टीम के लिए कुछ राहत भरी खबर भी है। युवा विकेटकीपर-बल्लेबाज ध्रुव जुरेल, अनुभवी बल्लेबाज केएल राहुल, वापसी कर रहे विकेटकीपर-बल्लेबाज ऋषभ पंत और प्रमुख तेज गेंदबाज जसप्रीत बुमराह इंग्लैंड के लिए चुनी जाने वाली वनडे टीम के लिए पूरी तरह से फिट घोषित किए गए हैं। छ इन सभी फिट खिलाड़ियों की सीओई (सेंटर ऑफ एक्सीलेंस) रिपोर्ट चयनकर्ताओं को भेज दी गई है।

इरा एरी भारतीय मूल की ऑस्ट्रेलियन क्रिकेटर, बनीं सोशल मीडिया की नई सनसनी

नई दिल्ली ,एजेसी। आईसीसी महिला टी20 विश्व कप के बीच भारतीय मूल की ऑस्ट्रेलियन क्रिकेटर इरा एरी को लेकर सोशल मीडिया पर खूब चर्चा हो रही है। हालांकि, यह चर्चा उनके क्रिकेटिंग कौशल से अधिक उनकी असाधारण खूबसूरती और करिश्माई व्यक्तित्व को लेकर है। इरा एरी ने ऑस्ट्रेलिया के जूनियर क्रिकेट सर्किट में पहले ही अपनी दमदार छाप छोड़ी है और क्रिकेट विशेषज्ञों का मानना ​​है कि उन्हें जल्द ही ऑस्ट्रेलियाई महिला सीनियर टीम में खेलने का मौका मिल सकता है। जबकि ऑस्ट्रेलिया क्रिकेट टीम आईसीसी महिला टी20 विश्व कप में खिताब की प्रबल दावेदारों में से एक है और उन्होंने टूर्नामेंट में अपनी दमदार शुरुआत भी की है, इसी बीच ऑस्ट्रेलिया की एक युवा जूनियर क्रिकेटर अचानक सोशल मीडिया पर धूम मचाने लगी हैं। इस महिला क्रिकेटर का नाम है इरा एरी, जो अपनी सुंदरता और खेल दोनों के लिए सुर्खियां बटोर रही हैं। इरा एरी भारतीय मूल की ऑस्ट्रेलियाई क्रिकेटर हैं, और उनकी उपस्थिति ने युवा महिला क्रिकेटर्स के प्रति प्रशंसकों की रुचि को और बढ़ा दिया है। 17 साल की इरा को अभी तक ऑस्ट्रेलिया की महिला सीनियर टीम में डेब्यू का मौका नहीं मिला है, लेकिन उनकी प्रतिभा और प्रदर्शन को देखते हुए इसकी जल्द ही उम्मीद की जा रही है। वह ऑस्ट्रेलिया के क्रिकेट भविष्य का एक उज्ज्वल सितारा मानी जा रही हैं।बता दें कि इरा इन दिनों अपने खेल से ज्यादा अपनी खूबसूरती को लेकर



चर्चा का केंद्र बनी हुई हैं। सोशल मीडिया पर इरा की कई सारी तस्वीरें तेजी से वायरल हो रही हैं, जिससे प्रशंसकों के बीच उनकी लोकप्रियता आसमान छू रही है। ऐसे में क्रिकेट फैस भी यह जानना चाह रहे हैं कि भारतीय मूल की यह ऑस्ट्रेलियाई क्रिकेटर कौन हैं, जो मैदान और ऑफ-फील्ड दोनों जगह जलवा बिखेर रही हैं। इरा का जन्म विक्टोरिया के हाइडेलबर्ग में हुआ था। वह एक दाएं हाथ की मीडियम पेसर और कुशल बैटर हैं, जो उन्हें एक बहुमुखी ऑलराउंडर बनाती हैं।


90 मिनट तक मूर्ति बनकर टीम का हौसला बढ़ाता है कांगो का अनोखा सुपर फैन

नई दिल्ली ,एजेसी। फुटबॉल के मैदान में खिलाड़ियों के साथ-साथ दर्शकों का उत्साह भी किसी मैच को यादगार बना देता है। लेकिन लोकतांत्रिक गणराज्य कांगो का एक समर्थक ऐसा है, जिसने अपने अनोखे अंदाज से पूरी दुनिया का ध्यान अपनी ओर खींच लिया है। मिशेल नकुका म्बोलाडिंगा, जिन्हें लोग 'लुमुम्बा वेआ' के नाम से जानते हैं, आज कांगो फुटबॉल की पहचान बन चुके हैं। हाल ही में विश्व कप में पुर्तगाल के खिलाफ कांगो के ऐतिहासिक मुकाबले के दौरान उनकी अनुपस्थिति चर्चा का विषय बनी रही। विश्व कप में 52 वर्षों बाद वापसी कर रही कांगो की टीम ने पुर्तगाल जैसी मजबूत टीम को 1-1 की बराबरी पर रोककर सबको चौंका दिया। इस मुकाबले में टीम ने विश्व कप इतिहास का अपना पहला गोल भी दर्ज किया। हालांकि स्टेडियम में हजारों समर्थकों के बीच वह चेहरा नजर नहीं आया, जिसे कांगो फुटबॉल का सबसे बड़ा प्रशंसक माना जाता है।



म्बोलाडिंगा इस ऐतिहासिक मैच को इसलिए नहीं देख सके क्योंकि वे इबोला संक्रमण से जुड़े एहतियाती नियमों के तहत 21 दिनों के अनिवार्य क्वारंटाइन में थे। इसी वजह से उन्हें स्टेडियम से दूर रहना पड़ा। उनकी अनुपस्थिति ने कई प्रशंसकों को निराश किया, क्योंकि वे अपनी अनोखी शैली के कारण दुनियाभर

में प्रसिद्ध हैं। वर्ष 2025 में अफ्रीका कप ऑफ नेशन्स के दौरान म्बोलाडिंगा पहली बार वैश्विक सुर्खियों में आए थे। वे मैच देखने के लिए हमेशा आकर्षक सूट, टाई और विटेज चश्मा पहनकर पहुंचते हैं। उनकी सबसे बड़ी खासियत यह है कि वे पूरे मैच के दौरान बिना हिले-डुले एक मूर्ति की तरह खड़े रहते हैं।



चोट के बाद नीरज चोपड़ा की शानदार वापसी

दोहा डायमंड लीग में चौथे स्थान के साथ राष्ट्रमंडल खेलों का टिकट पक्का

नई दिल्ली ,एजेसी। चोट की मार, आठ महीने का लंबा इंतजार और फिर दुनिया के सबसे बड़े मंचों में से एक पर वापसी भारतीय जैवलीन शो के पोस्टर बॉय नीरज चोपड़ा के लिए दोहा डायमंड लीग 2026 केवल एक प्रतियोगिता नहीं, बल्कि उनके अदम्य साहस और जुझारुपन की एक नई कहानी थी। लगभग आठ महीने तक पीठ की चोट से जूझने के बाद, 28 वर्षीय पूर्व ओलंपिक स्वर्ण पदक विजेता ने एक बार फिर मैदान पर कदम रखा। हालांकि यह वापसी वही नहीं रही जैसी उनके करोड़ों प्रशंसक उम्मीद कर रहे थे, लेकिन खेल के प्रति उनका समर्पण और तकनीक आज भी उतनी ही लाजवाब दिखी। नीरज चोपड़ा प्रतियोगिता में चौथे स्थान पर रहे, लेकिन उन्होंने आगामी राष्ट्रमंडल खेलों के लिए क्वालीफाई करके यह साबित कर दिया कि शेर भले ही कुछ समय के लिए शांति था, लेकिन वह शिकार करना भूला नहीं है। दोहा की सुहानी शाम और खवाखव भरे स्टेडियम में जब नीरज चोपड़ा ने अपने हाथ में भाला थामा, तो पूरे देश की घड़कनें थमी हुई थीं। एक लंबे अंतराल के बाद मैदान पर उतरने का दबाव साफ दिख रहा था, जिसका असर उनके पहले प्रयास पर पड़ा। नीरज का पहला थ्रो फाउल रहा, जो किसी भी एथलीट के लिए चोट के बाद वापसी करते हुए पहली ही कोशिश में मानसिक रूप से परेशान कर सकता है। ऐसा लगा कि शायद शरीर के जंग को साफ होने में अभी थोड़ा और वक्त लगेगा। लेकिन नीरज चोपड़ा आम खिलाड़ियों से अलग मिश्रि के बने हैं। वे जानते हैं कि दबाव को कैसे अपनी ताकत बनाना है। दूसरे प्रयास के बाद, खेल के तीसरे दौर में पूर्व विश्व नंबर 1 खिलाड़ी ने अपने विर-परिचित अंदाज की झलक दिखाई। उन्होंने पूरी ताकत और सटीक कोण के साथ भाला हवा में लहराया, जिसने 85.69 मीटर की दूरी तय की। इस शानदार थ्रो के साथ ही नीरज ने अंक तालिका में लंबी छलांग लगाई और तीसरे स्थान पर पहुंच गए। स्टेडियम में मौजूद भारतीय प्रशंसक झूम उठे और ऐसा लगा कि नीरज अपने पुराने रंग में लौट आए हैं। चोट के बाद इस स्तर की दूरी हासिल करना यह दिखाता है कि उनकी मांसपेशियों की ताकत और तकनीक अभी भी कितनी मजबूत है। इसके बाद चौथे दौर में नीरज ने अपनी निरंतरता बनाए रखने की कोशिश की। उन्होंने 83.45 मीटर का एक और मजबूत थ्रो फेंका।
